

**Ngai Melkisedek Lo**  
Jeffersonville, Indiana, USA  
65-0221E

1 Ethijuroto ngakesiyok anguna ka akilip.

Papa ngolo anakuj ngolominat, epupio isua eete lo ebe "tonup iyong bon," ikiinakinit isua ayenun ebe ngun bon inges ebeit isua akitiya akirumia adiokiikinet nginaka Akuj, tonup iyong ikec. Anierai igitae , "epataka ngiboro daadang aneni anguluenupete." Ikwanginapei ikigoror, ikwa ekile ngolo ayakatari ikoku ngini akipapa, "Ekapolon, anupit ayong! Kingarak akamamu anupit."

Ikimalat isua iyong anguna ka akonipedor angina kaaumokin, akonipukokinio ngina ka aumokin nenikosi anarua anguna esidiok anugu. Einakinito ngikositai elakara ka elelianete, ayenun ebe ikipotu isua narucokina ka Akuj ngolo eyiari; ngolo itogogongiyorit alotooma ngiboro ngulu etakanete, ka alotooma apetatait ngina angiboro angulu eleerete, ikwanginapei etiyator alorua angulu alunyarosi, ka ikwanginapei iikinitor anguna ka akolongit anaga. Ikilakara isua nooi nenikon, Akuj kosi. Ana kolongit angina kirionon anaga neni emamukwar itunganan ngini eyeni erot ngolo kiwuapakina, ikilakara isua anguna anierae ikiriamu akibois ngina eiwara, neni ikikuya.

Ikisererengoi isua nakuwarina, Ekapolon, ikwanginapei ikirowor nguna ikamunito akonkirot. Ka ngakiikinet nguna ikiinakinitae isua, kerai ca kidaria (kitopolounoi) isua ikes alotaikosi, tominakinai ikes ka akoreru, ka torimaaraiikes ka arimao angina ekeritereAkuj. Ikingisitngugualokiro a Yesu. Amen.

2 [ Kisirworik itunganan icie Lokaato Branham-Ed.] (Okoe, emam pa abeit ikes kitiyiata ngun. Ainakinet ngina ka amaina? Emam pa abeitikeskitiyiatangun. Emam pa abeit ikes kitiyiata ngun. Ngai etiyai ngun? Isecit iyong a?)aye ayong alosit nenikeekapolokiniton. Abu inges tema ebe abu olem aainakinet ka amina angunakang. Emam pa abeit inges kitiyanguna. Etalakaritayongngun, ka eyeniAkujnguna, naitemam pa abunit ayong anguna. Alakara. Ikiserereng iyes Akuj. Abuni ayong akitiya idiobore daadang ngini apedori ayong. Abuni ayong akiwuakin jik lotisicio ngulu alokinga, kotere oyeni ebe elosi anguna ka apukan ka Akuj. Ka ani kerai acamit ke Ekapolon, abuni ayong elope alemikin, neni angakwapin, ayaun eemut ngolopei logo ngolo ibooyoto iyes, ipupete esabit logo, ka eponio akitiya alopite angolo inupitotor iyes. Ekapolon kingarakinae ayong etya ngun.

Alakara ayong nooi anguna iponeta inges toyekaunotor lokanisa alotooma esabit logo alokimari angolo apolon, ka ikes ngitunga ngulu ipupete nakuwarina ngarucokinet nguna angarediyoi ka ngasimuo. Ka ikitalakarit iyes anginidonupet.

3 Abu Billy okolimok ayong ataparacu naga, abu inges tema, "papa, kerae bunite iyong ka ayong ataparacu naga, nataparcu, kedau akolong alomun, ka towuo alokinga ane akirimor ngakiboisio ka kite epite ngolo itanaketa atatoto ngikecedwe anamotokae, ngitunga ngulu angican ngulibooyete anakiru, idarito tongaarai ngipukei! Tooanyu epite ngolo araakar ayong ngolokeesoswae eraikakalimok ayong iyongiciebore adepari nguna iyookino a? Karai ayong jik itunganan ngini aronon. Ngicesaai ebeit ayong akiwan, nait emam nyera ebe ebeit ayong akitiya ngun, eraeebe...meere ayong awanawanae. Erae nguna akire ebe erae ngun nguna ikiwanete. Ka ayong dang... nait anupit ayong nguna inges iponeneeta iyes nguna, anierai erworo ayong nguna akire jik nenikus, ka abuni ayong akitiya nguna daadang apedoria ayong akingarakinia iyes. ikingarak iyes daadang ekapolon

4 Ka naitokona acamit ayong akitalakar ngitunga anguna ka akecerucokina angina ajokan, ngitunga ngulu keetaun angolo apolon dang anege, ka nabo dang, ngulu apotu ikiinakis isua, epangautu akaikeesukul naga, akai ngina apolon naga ka akai ngina eloseneneete ngitunga akitutuor ikotere egogongongioto anawatkec. Ka acamit ayong akitalakar ngikapok kerai kiyakasi ikes nege. Ka nabo dang acamit akitalakar Thurston Colvin, ngolo erai ekeedaran nege, anguna ka arucokina angina ajokan anaga alotooma akingarakin isua ariamuni ka ayiakau ka isua angina kuwar.

Ikitalakarit ngipolisio ngulu a Jeffersonville anguna ka aponare nege akitere ka akimaniman alotooma kire etacit angolo epatana. Atami ayong ebit erai ngadolai ngaareia ngolosaa, kiwaanakinere ngipolisio nege anguna keetic angoloegelaana, akipanganakin ngamotokai, aanyun ebe emam...mam ibore itiyaun, ka itemokino ngiboro daadang. Ikipotu isua olakaros neni angitunga anguna angun. Ka nabo dang nenikeeinjinia ngolo eayi nege, aripu ayong inges. Ka daadang ngulu erucokina ka nugu, ikilakara isua kire nenikus.

5 Eketalakarit ayong iyes anginidonupe anguna angainanakineta. Aringa Billy, atabong naga, akainu ayong ainakinet, nguna alalak, ka ngabokisio, ngamuja nguna euwinyiwinyite, ka ngacedang. Ka ipei anenikec arai ngabaruwai nguna igitae ngakiro nguna a Yesu, kiwaakinitetei aput ngina a Yesu nenikeng, ka alimonokin ngina alomoru. Ka ngiboro ngulu alalak, nyayeni epitekitalakaret iyes anguna angun. Ka, nabo, anguna ka akuskigangakinio, akitac acunakin naga, kire ikitalakarit isua iyes anguna angun, keekositau adaadang. Ikiserereng iyes Ekapolon anginidonupe kaabarara.

Abala Billy ebe, ayiakasi ngitunga ngulu alalak, ngulu engitasi akiriamuni ngina ka akimunono alotooma apakingin. Ka apotu ngulu alalak kingita ka ayiakatar ngidwe ngulu cicik kotere kititingkinai neni ke

Ekapolon. Okoe, epite ngolo acamitor ayong akitiya nguna!

Nait, iteyong, ngina abunio ayong alotooma apak naga, erai ngina ka atipei. Mati edongit ayong eeyookino, ngisai daadang, ka osiomi akekirot naga alotooma akilip, alokimar angolo ka ayauni ngiemuto lugu. Taanyu iyong, emam...erai-erai nguna itegelikina aneniyok, anierai erai akiwarit acamit ngina ka Akuj ka nait akirworo ngiboro. Ka ngun daadang mati iriamara kaapei, ka akingitakinik Akuj ani engaar.

6 Tokona, kerae acamit ka Akuj, ikibonguni isua nabo, atipei kikiriam akolongit, abu ayong etoloum icebore kori abulimu idiobore ngini ikamunit akolongit ngina apaska. Ejok ayong arooite ngun, anierai atami ariamunit akitemokinet alo California nginaerukito ka apak ngin. Nait ebit mam nyiyookino ngun. Eraekiya ngun dang, ngina ebongunere isuan nabo loyekalu, ikiyakikinio isua iyees abarua, ka ekanisa, ka-ka ikiinakinisuaiyesaruatnginakeelap ka esaa. Ka abuniayong, aciepak alotooma apak ngin, nabo...

Emam apak ngina ewuakinit ayong akilipanakinia ngikadietak. Emam ngikiriamunitor iwon adiokimor ngina ikinyaraunitor ngitunga akilipakin. Ikiyakiyari isua ikec kinga, ka alimonokinete ngiyok kaitotoi anege, lokaato Lee Vayle ka lokaato...ka ngikatotoi luce daalugualimonokinete, ka elipanakinete ngikadekak, ka kitiyayete akibatisao angakipi, kibatisaete, kori ka ekemiekinito ayong bon akiboi kaapei ka akirot. Ikiialakari iwon ngikiliok lugu. Etiyato etic ngolo ka atitinyu.

7 Eyakasi ngikonei ne ngulu alalak nguluebeit ayong akiriamakinor. kingolia kwap ka kingolik Yokona ka Earl. Ka eyai edakitari Lee Vayle, epei alotooma ngikapolitikot acunakina naga. Lokaato Roy Borders. Ngikiliok, ngulu nyariamunitor tar ayong...nyemalator tar ayong. Emam nyariamunitor ayong abaati. Atami ayong nguna angikakonei angulu a Kentucky, ka ngulu eyapiyete anege, ka ngikakonei ngikejianakinak, epite ngolo ekeburitor ayong akimalakin ka ikec! Lokaato Blair, abu oanyu inges anege akolongit yagia. Ka ngulu alalak angikiliok angul ngulu amina ayong, ka ayakasi ngakiriamunuyeta nguna alalak, ka emam nyemalator ayong ikec. Ayai ayong ekatakinit...emam nyerai ebe emam nyacamit ayong akitiya ngun; erai ani erai emam ayong apak ngina kitiyaet ngun, ka eburuburanakini ayong.

8 Akilipakin ngidwe, kire. Lokookang keelope, abeit lopapait kang ngolo cici akilipakinio anakiriamuni anaga. Amamukatari ayong apak ngina kitiyaet ngun; daudi ngolo cici. Arae ayong apaakon, ngaruatin ngaarei tokona. Ee, ekile May, erai keyai inges nege nakuwar na, ngolo abu okoinak ayong akaajo ngin, esibit ebialosi ayong akisitiya ka adiotipei.

Ee, ka abu ayong olimok Billy, otema, "abala ebaibul 'kiyatakinos ka kileleba akwap', nait amam pa ikiinakitae iyong egogos daadang." Ka iyiakasi ngipapai lugu atakanuunun ka atipei.

Ka nait, totamunite, akolupana naterankang, anakisiakinet. Amam pa ayakaunor ngidwe. Ka apeikolongit, ngina ayakar ayong anyoun anakiriamuni, abu Ekapolon kirwor nenikang tema, "Loyce, ibuni iyong akidoun ikoku. Ikiserereng iyong Ekapolon. Anyou ationis ngina edolonokini ngaberu daadang anenikon." Aponi kidounoe Paulo ngolo cici, kelunyarosi ngilapio ngikankaomwon.

9 Ngilapio ngiarei iringa ikoku yen nyelomuna, ebooi ayong, alomesaa apeitaparacu emuji akimuj ngina ka ataparacu, kibooyete Loyce ka Billy iriwokina lomesa ngolo ayai kingarenkang. Ka abu engolik Loyce isimuji ikoku ngini cici kimukokina eburankit ngolo arengiarit...kori ngolo pus. Ka kibooye Billy alokooona, kisimuji Paulo ngolocici. Abu ayong otema, "Billy, aringasek ayong ayanyunit akitapaet. Esimuji Loyce ikoku kimukonite eburankit ngolo pus."

Abu inges tema, "ageun eka rika. Erai ngilapio ngikankaomwon ameun tokona."

Kelunyarosi ngilapio ngitomwonkeepei, aponi tourunai Daudi ngolo cici. Ka emam pa apedorit ayong akititingkit inges neni ke Ekapolon mono, ka emam nyetiyauni ayong ngun akitodol ngina ebongunere iwon. Ikotere iyanyunete iyees ebe inyo inges.

10 Epite ngolo aminar ayong ngitunga ka akeckimor! Nait elipanakinete ngiyok kaitotoi ngikadiakak, ka ayeni ayong ebe abu tolot ejok. Elipakinio isua ngikadiakak angina kuwar, kidokonokiniinice akan neni anginice, isua daadang, ka alotooma epite ngol eriamuniagogong. Nait acepak, eraikerai acamit ka Akuj... abuni ayong akigirakin nabaruwa, kiyakuuna isua. Ikibonguni isua, eitanit ayong ainakit ngarwatin ngaarei kori ngauni, nabo, anguna ka akilipanakin ngikadiakak ka akitiya nguna ikepedori alopite angolo. Naikona, ka etalakarit nabo ngitunga anguna ka akeckingarakinet.

11 Naikona acamit alimun ngadi, nguna ikamunito eemut ngolotete ka ataparacu alotooma apak ngina euruwuana. Emam angayangayat, emam pa abu ayong erikak, nait atami ayong ebe imisiikinito iyees. Ka ayeni ayong ebe ipotu iyees...emam nyipedorete iyees ayenun nguna abeit ayong etiya.

Naikona, esibit epatana nooi anenikus. Nait, iyong, iyong, kingolik ibore ngini itiyae iyong? Iyiakasi iyees ayaar akibois ka Akuj, alotooma alimuni idiobore. Ka eringa ayong nyitiyauna ngun, arai ayong akidarun abongokinet aneni ka Akuj. Ka eyei inges adokun kwap, ka kitoodiun ileere, ka inaki apukokinio. Anen nai, toaany, erai logo ekanisa. Ka totamunite, abu ayong otema, "nugu, ikec nun nguna abu ayong

olimunite, torai nenikeekanisa bon.”

Ka ikotere iyong iyakaunotor atitinyu ka toyeyun, ebe arai Akuj ngolopei ngol inges abu okolimok ayong kaamaga aneni amamu ngikunyuko, ebe, “kirwor, ka tolium neni eyakaunosi.” Ka abu kitiyaun alotooma ngapakio ngauni nguna idiiriyete. Naikona, erai kepedori inges ka akirot anginapei angina subun ibore ngini امام, alipite nooi ebunio yegeni akiwo anakolongit angina keetube! Kiteeyong? Ayiakasi ngitunga nen akitere ngiboro lugu, ka ayenun. Ikwanginapei abaakar Paulo, alorua angulu alunyarosi. Ayia ngikiliok ngulu ayakasi ka inges, ngulu-ngulu apotu topuput akwap iriangrianga, ka emam pa apotu kiirasi etoil, nait apotu toaanyut epir ngolo ka akim.

12 Eketiyak ayong nguna ajokak, nait erai dang, kedauna, aanyun ngikiliok ka ngaberu, ngulu ayeni ayong ebe erai ngikristo ngulu akire, etunasi make ka kigoros.

Topupokisi, ngikonei, itogogongiyonori Akuj akekirot anganyuneta ka ngakakitogogongiyereta ngace, acetar ebe erai ngina iyookino, akirot ngina elimunitoi. Naikona totamunite, ebe ayai akica tooma edou ngol, ngina abuyau apukokinio...

Ayei ayong...aye! nakoakang ngina cici, ngina enyaritai Sara, ebe ngina ayakatarikec... alosukul angolo eyai Arizona eteete ikec kidiama nadis neni امام ngidowuon, ka kiteete edou ngolo ka akimunono logo, elosenene kidiama ka buneenee kwap, tonoki akim ngina anyangaana toreng alotoomakeng. Kiteesikini emalim ngakilasia daadang alosukul akisiom, ka yau ikec kinga kingaren, ka temari, “iyanyunitotor sek iyey idiobore ngini ikwuaan ka nginia?ikwuan keepite ngolo eyakar amagia.”

Totamunite, akim nginapei enyangaana toreng inges nginapei eyei nataaba. Ee, erai Akuj ngolopei ngol, apukokinio nginapei ngin, ebala ebe, “tolimoki ikec akitiya nugu.” Ikes nguna abu ayong okolimok iyey alotooma ataparacu naga, eee nguna naitikec.

13 kerae totakanu ebe erae ngolo lokonekang ngolo ajokan, lokaato Roy Robertson, epupi alo Tucson. Roy, itamunit iyong a, akolongit yagaa, akitapaet ngina iyanyunit iyong ngina awoere iwon alomoru a?ibu iyong bunenikang, ka toyey edou ngol kidiama a?abunit elosi kwap, iyeni iyong nguna abu inges ikilimoki iyong; ka abu ayong okolimoki iyong alokai angin, akolongit yaga a?Ikec nguna, Roy. Ngingayiangayia nabo, lokoku, erikakin.

Emamro nyiyeni iyong apolou angun! Erai ajokis. Ikimina Inges iyong. Ka imina iyong Inges, kijianak Inges ka akiyapara ka kimaima Inges ngirwuakon daadang.Tolakara, apengaren ka toyara lopite ngolo iyakar iyong. Erai kilakara iyong, torubaki ikongina. Ngitiyak nabo iceebore ngini aronon, ngini ikoni ngin. Ape iyong kingaren. Erai ajokis ngina ka Akuj.

14 Nait kona acamit ayong akilip nabo eringa iwon nyelomara nakiro. Ngiyai epote akilip angunakang? Ayai ayong alosit anakiriamuni tar nakiriamuni. Ipote iyey akilip a?

Iyenete iyey, eitanit ayong ayeokin iyey eete ngolo euriyana, iwon daadang kaapei, eringa nyeloto nakiro. Ikotere ca...kotere iwon ikiyenuni Akuj...ainakina adio mono. Iiraritor sek iyey eete ngolo aditan logo a, Ikimitakin Inges Iyong? “alotooma akolong ka akiyalolong, ikimitakin Inges iyong.”

Ebuni taberu ngina cici naromunio. Tema, acamit ayong akitalakar aberu nginacici naga, dang. Emam tar pa ayeni ayong atemar ebe ngai inges. Erai inges nakoku aepei lotooma ngidikonin anege. Ebi...apese nginacici alokaato Wheeler. Apolou inges tokona. Arai inges ibore nginacici ikongin ngini eboyenene anakejenkang, koolong, ka tokona, erai inges apese. Ee etalakarit ayong inges anguna isitiyaa aketalantait alotooma ngietesio, ka tokona erami inges aromunio nenitikabobon. Igeuni mono kona iyong ewapakisi isua, nakaato a? Iwon daadang kaapei.

*Ikimitakin Inges iyong,*

*Ikimitakin Inges ioyng,*

*Alotooma akolong kori etorube,*

*Ikimitakin Inges iyong.*

*Iminasi iyey ngun a? Oeokisi nabo, kaapei.*

*Ikimitakin Inges iyong,*

*Ikimitakin Inges iyong;*

*Alotooma akolong kori etorube,*

*Ikimitakin Inges iyong.*

Lokaato Dauch, ityai Inges angunakon dang, lokaato. Ngiminasi iyey Inges a? [Temari atukot,

"Amen,"-Ed]

Esijuuruoto nait ngayokokes.

15 Ngolominat Akuj ngolo ajokan, alotooma akigiretait adio anege ngina ayiakatar ngiboro ngidi alimokin lotunga, abonguni nabo akidodiar kaku nataparacu ngina atete, anirae ngun inges eponito ngitunga akiirar. Elipi ayong, Akuj, ebe inak ngitunga toyenut ebe imina ka emitakinit akuj. Nakuwar naga, ebeit atiekakin kedaun akiriamuni ka alosit lorereakosi ngulu gegelegai, erai ibore ngini ikiri isua, nacukulul acie, Ekapolon. Elipit ayong ebe kiserereng iyong ngitunga lugu.

nait kona ikwanginapei ikidolokinio akirot, alotooma akilip, ka adolokin nakiroto ngina igiritai, ikingita isua ebe ya iyong akirot ngina igiritai naga kitarau ngina eyiari anenikosi nakuwarina. Ka ikiesikini isua nakuwarna aduketait naga atiekakin alosit lorereakosi ngulu gegelegai ikerai isua temarai ikwa ngulu apote aloke Emmaus, ngulu apotu tolosito ka inges apaaran daadang ka emam pa potu topedosi ayaun inges; nait ani eyekaunosi kaapei ka inges kai akuwar ngin, ka ngipukei daadang agolol ka abu inges kitiyau idio idiobor ikwanginapei sek etiyanaanaa eringa akekibubukinio. Anguna angun apotu ikec toyenut ebe kiyaru inges nabo.

Kitiya nabon nakuwarnaga, Ekapolon. Inaki, ikwanginapei egoliterengipukei, ka eyai akon tuko tngina cici nai booi, idarit. Ka, papa, ngina ikilosio isua lorereakosi, ikiponi isua alimuni ikwanginapei etiyaaata ikec, "Emam pa apotu ngikositain toriraut alotoomakosi ikwanginapei ikisirworria inges isua alorot a!" ikititingikini isua akosikiyar, ka daadang, tooma nakankon, Ekapolon. Kitiyianar kaapei ka isua alopite angolo ikijoikinit iyong. AlokiroYesu. Amen.

16 Naitkona alomasi nakijianakin, kaatipei. Tongaasi nait kaapei ka ayong, erai kicamito iyes, lokitaabo ngolo angiburanaie, ka acepukokinio loemut, ikiponi iwon akirworo alotooma ngapakio nguna euruwuaka nakuwarina, erai kerai acamit keEkapolon. Ikwanginapei ikisiomia ngikekea ngiuni ngulu esiaunak alokitaabo angiburanaie 7:1 akitodol 3, ka anen alimuni nait nguna ngadi alotoma nugu. Ka nyikiyeni nguna ebuni Ekapolon akitiya; emam nyikiyeni iwon. Nguna bon ikitiyae iwon inges akinup, akikeny, akilip. Iyookino nguna a? Ka ikinupit iwon ebe "ebuni inges ainakin ibore daadang akitiya kaapei nguna ajuwaak neni angulu eminasi inges," anierai eikinit inges.

*Anierae Melkisedek logo, ekabaka a Salem, esacardooti ngolo ka Akuj angolo alokidiana, ngolo abu kiriamunos ka Aburaham ngina abungunio anakingol ngikabakai, ka kiserereng inges;*

*Ngolo abu Aburaham inak ingitomoneta adaadang; ngina esaunan alotooma akilocunio Ekabaka ka akiyookinio, ka kelunyar ngun Ekabaka a Salem, ngolo erai, Ekabaka ngolo ka aiyorit;*

*Osiomasi kingareni iwadio.*

*Ngolo emam papa, ngolo emam toto, ngolo emam iletonit...ka emam ageunet ngina angarwa, kori ekisal ngolo ka akiyiar; nait itiyatai naput alokoku ka Akuj; ebooi erai esacardooti ngolo ruba.*

Totamatamata nguna aitunganan angini ka aumokin ayen, nguna ikamunito itiae ngolo ka aumokin akeekile alo! Ka naikona, akingiset inges nata ebe, "Ngai ekile lo?"

17 Eyiakatar ngulu esiomito ngakiro keebaibul ngatamanakineta nguna egelegelea. Nait ameun angaario ngina angakipuceta angakankaarei, ekitaabo ngolo ka akimunono ngolo arai ngolo ka akimunono nenyok... Ikwanginapei eyakar alotooma Apukokinio 10:1 akitodol 7, akimunono daadang ngina igiritai lokitaabo logo, ngina iwuitae ameun ananyameta ngulu apotu kilocokis ngiboro, ebeit yaunai nakilerer emalaika ngolo keekanisa ka anyamet angina esidion. Ngiai eyenete ebe iyookino nguna? [Tema atukot, "Amen."-Ed.]Iyookino nguna, ebeit yaunai. Akimunono daadang ngina ke ekitaabo angolo ka akimunono ebeit apukokino neni ke ekeakea a Laudekia ngolo ka anyamet angin.

Ekite ebe eyai epeget ngolo alalan nguna ikamunito itunganan yen ka ngini ikimori iwony egeni, atami etemokino iwon olomasi toomakeng, oriputu ebe angaiboyeni. Naitkona, eyiakasi ngatamanakineta anguna eyiakatar ngitunga ngulu alalak anenikeng.

Apei alotooma atamakinet angitunga inges, ngalimonoreta nguna nyitogogongiorito ngitunga nguluce, "erai ca inges eemut ngoloka aliokonu. Amam pa arai inges kire itunganan."

Ka ebaakasi ngice, ebe "arai esacardoti. Arai inges asacardoti Melkisedek." Ngina epatana ngin, ngina imiidikina ejok lowei ngolo edeparepite ngolo etiyiata ikec aloweia ngoloce aye, araianiearaieba akasi ikec ebe arai esacardoti.

Emam nyepedori araun ngun, anierai alotooma engaet ngolo angiomwon ebala ebe arai inges itunganan, "Ekile" Ee, anguna ka araakau itunganan, mati iyiakatar inges ngipitesio ngulu etegelikina, erai

"Ekile" Meere akinapet; nait itunganan! Emam pa arai inges ca ngakinapeta nguna ke esacardoonu, ka emam pa arai inges eemut ngolo ka aliokonu. Arai inges itunganan.

18 Ka itunganan yen erai ngini ruba. Kerae krip iyong, "amamukatar papa. Amamukatar toto. Amamukatar esaa ngolo kisiakinia. Ka amamukatar esaa ngolo edaunor." Ka neni arai inges eringa eyiari nakuwarna, anierai abala ebaibul, ebe, "amamukatar inges papa, kori toto, ageunet ngina angarwa kori ekisal ngolo ka akiyar." Eeebeit torai itunganan ngini ruba. Iyookinonguna a? [Tema atukot, "Amen."-Ed.] Itunganan ngini ruba! Epedori araut epeitunganan bon, inges Akuj, anierai inges bon erai ngoloruba. Akuj!

Naitkona, alotooma timoteo ngolo keekingaren 6:15 ka 16, erai kicamito inges akisiom ngun ngicesai, eitanit ayong iyos tosioma nen.

Naitkona, ibore ngini eciasitor ayong inges, ebe, erai inges Akuj, anierai inges bon itunganan ngini emam nyetwani. Ka naitkona, Akuj kilocokin torau itunganan; arai ibore ngini arai inges ngini, "Amam papa, amam toto, amam akisiakinet ngina ka akiyar, amam ekisal ngolo angirwa."

19 Naitkona ikiriam anakigirit ebe nguna itatameta ngitunga ngulu alalak nguna ebe, "ngayekauninieta nguna ka arakau itunganan ngauni aneni ka Akuj alotooma papa, lokoku ka ekuwuam ngolo akwuangan." Ee, emam ngiyakaunotor iyong eyakae ngol pakirai iyong itunganan. Eyaikini itunganan akitiyaun itunganan.

Abu ekejianakinan ngolo a Baptist, bu kai kang, ngisabito ngidi ngulu alunyarosi, ka abutema." Acamit ayong akiteten iyong akirot ngina ka Akuj papa, lokoku ka ekuwuam ngolo akwuangan adiopaki erai kiriamu iyong apak." Kori be abu inges okonyarai ayong.

Abu ayong otema, "ayiakar ayong esaa tar tokona, anierai acamit ayong eketeteni, ka iwuaakisi idiobore daadang nawei, etiyata ngun."

Ka abu nait inges bu, abu tema, "Lokaato Branham, itatami iyong ebe erai apeiKuj bon eyai."

Abu otema, "Ee, malim."

Abu inges tema, "ewa," abu inges tema, anupit ayong ebe erai apeiKuj bon eyiai, nait Akuj apei alotooma ngitunga ngiuni."

Abu ayong otema, "Malim, tobongok nguna nabo."

Abu inges tema, "Akuj apei, alotooma ngitunga ngiuni."

Abu ayong otema, "Losukul ali ilosit iyong akisiom?" Toany iyong? Ka abu inges okolimoki ayong ebe losukul ngolo itatamere ngakiro nguna ke ebaibul. Abu ayong otema, "apedori ayong akinup ngun.Emam nyipedori iyong arakau itunganan emam eyiakae ngolo ka arakau itunganan. Ka erai kiyiakatar iyong eyiakae ngolo ka arakau etungan, iyiakatar iyong epite epei bon ngolo ke itunganan nenikon bon ke elope. Itiakara iyong, iborosit ngini donupei."

Ka abu inges tema, "Ewa, emam tar nyepedorete ngulu esiomito ngakiro nguna ke ebaibul akitetemun ngun."

Abu ayong otema, "erae alotooma apukokinio."

Ka abu ingest ema," Emam nyacamuni ayong apukokinio."

Abu ayong otema, "Emam robo nait epite ngolo ebunio Akuj nenikon, anierai, 'iwuaitae anakonyen angikaosok, ka apukokin neni angingweya', apukokin, apukokinio, 'apukokin neni angingweya ngulu ecamunete, akisisaun.'" Ka abu ayong otema, "Emam nait epite ngolo ebunio Akuj nenikon; igolor iyong jik anenikeng."

Ebaibul daadang erai apukokinio ka Akuj. Ekanisa daadang edukokinitai napukokinio ka Akuj. Emam eciepite ngolo yenunet Akuj, erae bon alotooma apukokinio. "Neni angini epukokini lokoku." Apukokinio; Erai ibore daadang apukokinio. Ee, amamukau acamun apukokinio, inges atemar erai iyong ketataman ke ebaibul ngolo ililim, ka emam atametait angun akon.

20 Naitkona, naitkona, ikiyanyu ebe itunganan logo "amam papa, amam toto, amam ageunet ngina angirwua kori ekisal ngolo ka akiyar." Arai Akuj, enmorphe.

Naitkona, ebunit akirot ngina nangajetangiyonanin, erai akepolou ebe, "akilocokin,"inges esitiyau, inges akilocokin bon, enmorphe, alotooma itunganan epei...tar akitodol nitungana nicie, akirot ngina angiyonanin naga, enmorphe, ewuoikinit...alemunio alotooma abolia angikaeok, ebe epeitunganan iloconokini eke sura, ainakin inges erai ngini itegelikina.

Ikwanginapei iyiakar alosukul, alotooma ngarwua nguna alunyarosi, anupit ayong, eringa Rebekah

nyenapa eke digiri alosukul, ayiakatar apei alotooma ngaboliasio nguna a Shakespeare. Ka arai epeisapat akiloc ngikelowui ngapakio nguna alalak, anierai abolia inges ngiwaitin ngiarei kori ngiuni; nait, torai itunganan nginipei ngin. Abu tolom kinga, apeipak, arai inges itunganan ngini aronon nooi alotooma abolia; ani nabo elomuni aciepak, ayiakatar nabo eciepiteene. Ka naitkona akiroit ngina angiyonanin ngina ebalala ebe, enmorphe, akepolou ebe abu inges "kilocok eke sura."

21 Ka nguna inges abu Akuj kitiya. Erai Akuj ngolo peingol alotooma ngapakio daadang. Akuj alotooma eyiakae ngolo a papa, ekuwuam, epir ngolo ka akim. Akuj ngolopei ngol inges abu torau akuwan ka kiboi alokiding yok, enmorphe, abu tolemuni ikotere eyanyunio inges. Ka naikon aAkuj ngolopei ngol inges ekuwuam ngolo akwuangan. Papa, lokoku, ngolo akwuangan...meere ngakujio ngauni; ngapision ngauni, ngitisicio ngiuni ngulu ka Akuj ka apei.

Abala ebaibul, "eyai Akuj apei," meere ngauni. Nait arae epite ngolo inges isipiyori ikec...emam nyipedori iyong akiteten nugu toyiakatar ngakujio ngauni. Emam nyipedori iyong akitegalakin eyudayot nguna. Akalimokini ayong iyong nguna. Ngini eyeni ejok, eyeni inges ebe eyiai apeiKuj bon.

22 Toanyu, ikwa ibore ngini eyeunitae ka kigirigiritetei, engopit inges, kimukokinitete aburet loreetkeng. Nguna inges etiyiak Akuj nanyamet naga. Ewuaitae. Ewuaitae ngiboro lugu daadang, ka ebeit topukunoi ananyamet anaga. Naitkona, ebalala ebaibul ebe eponio apukun anarwua anguna esidiok. Ikwuan ka ekayia animukorit ngikeeboro akitodol apak ngina elemaria inges akimuket ka kileereu nait.

Ka epite ngolo inges ayiakar ebaibul. Arai etic ka Akuj ngolo emukitai. Ka ewuaitae emeun apetakinio ngina ka akwap, ka erai akimunono ngina irwanakinitae ngarwatin ngakankaarei. Ka abu Akuj kiikinite alotooma akolongit naga, ananyamet angina ke ekanisa alaoudekia, ebuni inges alemar aburet anibore angin jik ka ikiponi iwon aanyun inges. Nyo ibore nginiti ka asir!

Akuj, enmorphe, abukimukor alotooma epir ngolo ka akim. Akuj, enmorphe, alotooma itunganan ngolo anyaritae Yesu. Akuj, enmorphe, alotooma ekanisakeng. Akuj alokidiana yok, Akuj kaapei ka iwon, Akuj alotooma iwon; aumokina ngina ka Akuj.

Alokidiana ka ama, ekwang, amam itunganan apedori akitap inges; abu kiboi kin lomoru, ka tar ngina etapia ibarasit emoru, eyiai atwanare.

Abu nait totiyaunkwap ka abu kilocok eke ema, ka abu todokukwap ka kiboooyoto ka iwon, abu torau epei alotooma iwon. "Ka ikipout iwon otinga inges," ebalala ebaibul ebe. Timoteo ngolo keepe 3:16, "Tomam epeget eumokina akimunono ngina ka akerit Akuj; anierai abu Akuj kitoodiun anakuwan, totinga ngayokokan." Abu Akuj tonyamite akiring. Abu Akuj tomasite ngakipi. Abu Akuj tojotooro. Abu Akuj kigorite. Arai inges epei aneni yok. Ibus, isikwuanitai alobaibul!

Arai ngol Akuj alokidiana iwon; Akuj kaiwon; naitkona erae Akuj alotooma iwon, ekuwuam ngolo akwuangan. Meereitunganan nginikiuniyet; itunganan nginipei ngin!

23 abu Akuj totiyaun kwap ka torau akuwan, ka abu totwana atwanare, alotooma Kristo; ikotere inges iteseguni ekanisa, kotere elomari inges tooma, anguna ka akimor. Emina Akuj akimor. Arai ibore ngini esiaunia inges asubun itunganan, arai anguna ka akimor; ebooi Akuj bon kaapei ka ngimalaikan ngulu enyaritae ngikerobim.

Ka toanyu naitokona, abu inges kitiyau itunganan, ka abu itunganan kimasari. Ee abunai inges todoku kwap alakuni itunganan, anierai eminakinit Akuj emayio inges. Akiroit nginapei enyaritae Akuj ewuoikinit "Iborosit ngini emayio."

Ka yegeni ngini ebuni kiding yok, erai epir ngolo ka akim, ikwa ibore ngini iloconokin ngiyoktain, Akuj ngolopei ngol inges abala ebe, "Toyakaun akica," ka abu akica toyakaun. Inges ngolopei ngol bien, nakolongit naga, ka ngikaur ka ngikaur.

24 Nai tokona, anakisiakinet ebooi Akuj bon, kaapei ka ngakeyia-kauninieta, ikwanginapei tete erworitor ayong ataparacu naga. Arai ngun ngaketameta. Amam ice-bore, Akuj caa bon, nait ayiakatar inges ngatameta.

Ikwa ca ngina epedoria ngolo egeronokini ngakais akiboikin, alotooma ngaketameta, ka kigeroik ibore ngini etamakini inges, ka ibore ngini ebuni inges adukokin. Asubuni, naikona, emam nyepedori inges asubun. Epedori inges alemuni ibore ngini edaunitae asubun ka kitiyiak togelaaniar; anerae Akuj inges bon erai rot...inges bon epedori asubun. Nait etamakini inges ibore ngini kitiyiakina, ka ngaketameta-ngun, ngakeki itaneta ngun. Nai kona erae atametait, ka ebuni nait inges alimuni, ka torau nait akirot.

Ka erae akirot atametait, ngina elimunere, erae akirot. Atametait ngina alimuni arae akirot, nait mati mono kirau atametait. Ee, arae ngipitesio ka Akuj; erauni nait atametait, ka nait akirot.

25 Toanyu. Ikec ngulu eyiakatar nakuwar-na, akiyiar ngina-ruba, ayiakasi kaapei ka inges ka ayia tooma keng, ayiakasi lotame-keng, eringa edio malaika ngeyiakauna, eringa etop nyeyiakauna, ngikerobim, kori

idiobore icie. Ngin inges ibore ngini-ruba. Ka ani kiyiakatar iyong akiyar nginaruba, eyiei iyong sek dang. Meere akon kuwan naga, nait epite ngolo ikiyeunitere iyong ka Akuj ngolo emam asalunet...

Ka ani pa kerae inges ngolo ngesalu-nunui, meere nait inges Akuj. Mati Akuj arae ngolo ngesalu-nunui. Iksalu-nunui iwon; erae inges ngolo ngesalununui. Ka arae inges ngolo eyiai nakiboisio daadang, ngolo iloit anaosou, ka ngolo ka apedor adaadang. Erae-nait pa kerae inges araun ngun daadang, emam nai nyepedori inges araun Akuj. Eyeni ngiboro daadang, ngakiboisio daadang, anierae eyiei inges nakiboisio daadang. Ake-kiloit anaosou einakinit inges ayiakau nakiboisio daadang. Arae inges ibore ngini eyiari; emam ngikuan inges ka ekuwuam ngolo ekusi. Erae inges ibore ngini eyiari; eboi alokai. Nait akiloit anaosou, ayenut ngiboro daadang, inges einakinit inges eyiei nakiboisio daadang, anerae eyeni inges idiobore daadang ngini itiya.

Emam ngeyekaun ekadesidesit eruapiruapi ngakekonyen nait torai ibore ngini ayieni inges. Ka ayieni inges eringa tar akwap ngeyiakauna, ngapakio ngayai iruapiruapia inges ngakekonyen, ka etiae ka asepa alotooma kec, eringa akwap ngeyiakauna. Erae ngun nguna ngesalunete. Emam ngepedorio iwon amisiikin angayok-tameta, nait erae ngol Akuj. Akuj ngolo ngesalu-nunui!

26 Ka totamunite, iyong, ngakonkonyen, akon woyiau kori auriyanut, idiobore daadang ngini irae iyong, iyei iyong lotamekeng anakisiakinet. Ka ibore bon ngini irae iyong erae akekidodiyario, akirot. Kedau inges akitam ngun, abu inges kirwor ngun, ka iyong nai kona yen. Karae ngerae, karai ngiyiai iyong lotamekeng, kemame ecie-rot ngolo abeitor iyong toyekaunor, anerae inges bon einanakini akiyar ngina emam ngedaun.

Itamunit iyong epite ngolo asiomere iwon ngakigiret a? "Meere inges ngini ecamit, kori inges ngini ekeri, nait Akuj!" Ka ikotere akeseunio idongi iyookino, apedori inges aseun, eringa ediosaa daadang. Ngai...erae Akuj ngolo ipukakina bon alotooma ake-sere. Iyieni iyong ngun a? Arae Akuj ngolo ipukakina bon.

Ngai paaran ayiei kaku ama alimokin inges erot ngolo ajok anakitiyaunia akwap? Ngai eke tic erono?

Tar akirot dang nginapei naga, erae ngina ipukakina bon nooi. Tar apukokinio dang ipukakina bon. "Epukokini inges neni angulu ecamit inges apukokin." Apukokinio dang alope, erae ngina ipukakina bon alotooma Akuj. Epite ngolo inges erukioto ngitunga ngiboro, ka toporonokinete ngiboro, ka toramaramaete ngiboro, tomam ngeyenete ibore ngini itiyiaete ikec. Erae Akuj ngolo ipukakina-bon alotooma ngiketisicio.

27 Nai tokona ikiriam inges anakisiakinet, ngikepitesio. Ka, naikona, iyiei iyong ka inges nait. Ngina nait ileereunio ekitaabo ka akiyar.

Naikona, ikipotu osiomutu ane alokitaabo angolo ka apukokinio ekek ngitomwon ka ngiuni, engaet ngolo angikankauni, ebe, "Etiang ngolo ebuni nakwap," alotooma napakio nguna esidiok, "ebuni amodikin ngitunga daadang anakwap ngulu pa egiritai ngirorwa kec tooma lokitaabo ngolo ka imesek ngolo ka akiyar eringa akwap nyepetakina."

Totamatama nguna ikamunito ngun! eroko Yesu nyeuruna, ngikaru ngalipio ngomwon eroko inges nyebuno nakwap, ka ngikaru ngulu alalak eroko iyong nyebuno nakwap; Yesu alotooma ngatameta nguna ka akuj, abu totwana anguna angasesisia ka akwap, ka aponi kitiyaunae ekitaabo ngolo ka akiyar, ka aponi kiwuakinae ekonikiro lokitaabo ngolo ka akiyar, eringa akwap nyepetakina. Erae ngin akiyookino ngina ke ebaibul. Toanyu iyong, abu Akuj toseu ekonikiro ka abu kiwuaaki lokitaabo ngolo ka akiyar eringa akwap nyepetakina.

Iyiei iyong lopitesio keng. Emam nyitamunit iyong, mam, anierae irae ca yong ekineri ngolo ka akekiyar. Erae iyong ekineri ka Akuj ngina iraunia iyong lokoku kori nakoku ka Akuj.

Ikwanginapei iraakar iyong ekineri ngolo a papa kon angolo alokwap! Iyookino nguna. Irae iyong... eyiakatar ekile ngaokot. Ka ngina elomareta ngaokot ngun tooma nabeeye, torau nait iyong ekineri ngolo a papa kon; ka totokon erae ekineri ngolo a papa kon, ka nabo; iyes daadang irakasi ekineri a papa kon.

Asir! Erae nginiitolomari edin kinga, kaapei. Erae kire itiyiae! Akuj, alotooma daadang, neni erae akibois bon!

28 Toanyu nai iyong kona eke yiekae. Eke yiekae ngolo esaunia arae inges Akuj; atametait, eyiekae elope, daadang alotooma ipeibore, eringa nyelimuno. Aninait ngina alimunio inges, iyareikini, abu inges torau akirot. "Ka aponi nai kitaraunai akirot akuwan ka kiboi alokiding yok."

Ekakwuang Yokana ekek ngolo esiaunan ka engaet ngolo esiaunan, toanyu, erae nege, "alotooma akisiakinet." Nait, eringa, nginiruba! Toanyu, "Anakisiakinet ayiai akirot." Ngina ageunia esaa, arae akirot. Nait eringa nyerauna akirot, arae eyiekae, atametait. Aponi nait tolimunoi, "Anakisiakinet ayiai," alimorio, "akirot."

Nait kona eyiakae iwon alomar neni eyiai Melkisedek. Inges itunganan ngini ka akimunono yen. "Anakisiakinet ayiai akirot, ka toyiai akirot kaapei ka Akuj, ka torae akirot Akuj." Ka torau akirot akuwan ka kiboi alokiding yok." Toting nai ngun aneni, toanyu.

ikebore ngini esiaunan ngini eyiari arae ekuwuam, Akuj, ibore ngini ekujuwuana ngini emam nyitetemunio ka aosoua itunganan, daadang iyookino, ngolo ka aumokin ngolo ruba. Ngina iyareikini, abu inges toyeyun torau akuwan, alotooma akilerer ngina ke eyiekae ka Akuj ngina enyaritae, "akirot, akuwan." Logo nait inges eyiekae ngolo ayiai inges tooma ngina eriamakinotor kaapei ka Aburam, anyaritae Melkisedek. Ayiei inges nayeunet ngina ka akisilereunet ka Akuj. Nai kona, ikiponi iwon neni ka epima alotooma ngadakikae ngadikidio, erae kerae acamit ngina ke Ekapolon. Arae inges akirot.

29 Eyiakae ngolo isilereunor Akuj erae ibore ngini emam nyiyanyuni iyong. Epedori ayiakaun nege tokona, nait emam nyiyanyuni iyong inges.

Ikwuan ca, ewa, ikwuan ke sinema. Ngolo eyiei nadoketait acie. Isinema; elosete ngitunga alokai anaga tokona, eeksi; eyiakasi ngirangi, dang. Nait erimaarit akongu ngapupuniet angakan bon...kori be, ekoni itungan daadang ngolo eyiari erimaarit ngapupuniet angakan bon. Ka irimaarit iyong ibore ngini epedorit akongu akingolikin. Nait eyiei acie doketait ngina epedorio akingolikin alotooma akilokinio, alotooma esinema.

Naitkona, emam nyeyieununui esinema ngaputosia nguna angitunga. Erae esinema ngolo bon isitoruni nawaeyai nguna itorit akim, ka nait kitoodiun neni ecai alokingaren esinama. Nait eyiei aput aitunganan nen, anakisiakinet. Ayiei esinema ngina ayiakar Adam nege. Ayiei esinema ngina ebooyio Eliya alomoru a kamel. Ayiei esinema ngina aloseononoo Yesu ngolo a nasaret alokekwaye a Galilea. Nait eyiakae nai tokona iyes aripuni inges. Pa kenupito paaran alokaku kaamagea. Kirae iyong ngini angimasimas akirworo nguna etapito ibore ngini ikwuan ka inges. Nai tokona arau ibore ngini akire.

Ka inges ngunapei ngun, ebe eyiai Kristo nege, eyiakasi ngimailaka ka Akuj nege. Ka adiokolongit, alotooma ngikarualiput ngulu ka aumokin ngulu eponito, ebuni nai araakau ibore ngini akire jik adepar esinema kori idiobore icie, anierae eyiakasi nege.

Epukunun inges alotooma eyiekae ngolo ka aumokin angolo etogogongiorit inges, ikwa inges enmorphe inges elope alotooma ngikeketiyiak ka kitogogongio inges elope.

Nai tokona, ane eyiei inges loyiekae ngolo ke ekuwuam. Ak nai ebuni inges aloyiekae angolo a...angolo ka enmorphe. Naikona, abu inges totakanikin neni ka Aburaham, enmorphe. Ngina abongunio Aburaham anakingol ngikabakae, buni Melkisedek, kirworikinos ka inges.

30 Akoloongit yaga anabarua a Tucson, asiomi ayong akigiretait neni ayiakar aberu amotoka toyiei nait aleleun erukude, anupit ayong be arae ngamairei ngatomoniomwon kori ngatomonikan alotooma epei saa, ka abu tonang ekasikout ngolo anapit ekot ngolo aoyian ngolo ka akaterot. Abu inges kioroki kitowoi akemotoka. Abu towuata inges kidiama lokuwuam. Torae alongisat neni ileere! Ka toem kaku ariamuni, ka amam pa abu inges toriam inges. Ee nyiobo abu inges kitiya? Ngicietunga ngulu ayiakasi kakukeng toanyut ibore ngini abu kitiyakin, apotu toanyut ekasikout eporori lokwuam, ka toyiei ekekot akibebekin. Apotu nait ikec toema aanyun. Emam pa apotu toriamut ekile aiwadio adaadang. Apotu ikec tonyaraut ngipolisio. Apotu ngipolisio potu aripirip akibois; amam itunganan ayiei nen.

Ewa, abu nginidonupeikec kiteyenia, "Abu amotoka tolot ebalatukutukutuk, tonangi ekile. Abu inges towuatar kidiama, aka apotu

ngitunga daadang toanyu." Ngisuudae, ka ngiboro ngiarei kori ngiuni ngulu ewuokit amotoka, apotu toanyut ngun itiyiaun. Ariamuni ebe, alotooma ngikaru ngikan ngulu apotu tolunyaros, keyiei ekasikout ngolo anapit ekot ka akaterot ngolo aoyian, ngolo keponi tonangae ka toarae anenipeianeni.

Ngina inyoungio iyong anege, emam nyitwanit iyong. Ebeit iyong abongun, tar kirai iyong ekasecean, ka ikitubokin iwuapitae ngitisicio ngulu etiyiasi ana kuwan. "Erae kengopia eyakalu ngolo angalup logo, ikiyiar iwon epei ngolo idarit." En Morphe, ngolo erae akirot.

31 Nait tokona, Akuj, alotooma adoketait ngina ka akesubio, ekaku abu toyeyun araun akuwan, Yesu. Alotooma inyo? Alotooma ageun ngina ka aumokin. Ekuwuam, anen abu ekuwam bu torau akirot, ayauni akuwan elope kinga. Emam mono ngeyeunakirot, elimunio ca, enmorphe torau nait ekaku akuwan, Yesu, ngina etwani, akiir atwanare anguna yok angikaseceak.

Ngina ariamunia inges Aburaham, arae inges Melkisedek. Apukun nai inges anege ibore ngini epedorete ngakeyekauniniata akityiaun ana ngetakinet, lokoku edio adaadang ngolo ka Aburaham. Lokoku ediodaadang ngolo ka anupit ebuni jik akitiya ibore nginipei ngin. Nait acamit ayong akitere epite ngolo eponere iwon.

Ka nabo dang, ikite inges epukuno alotooma Ruth ka Boaz, ikwa eyienet ngolo erae ekalakunan, epite



ngolo abu inges toraunia akuwan.

32 Naikona ikite atalokoku ngulu ke ekuwuam ngulu erae ekeyiakae, eringa nyelomara tooma nakuwan ngina erae eyiekae ngolo ka akirot...nait...erae akidodiunet ngina ka Akuj. Erimaarit akuwan naga akirot ka ikinyioma ka kimukekinit...kidarite nguna akire, akilocokinio ngina ka akuwan.

Naikona, atiakatait kiding inges ka iyong, ikwa lokoku. Toanyu, arae inges, anakisiakinet, akirot, emorphe. Abu inges tolongu tooma ka kiboi alotooma nen, alotooma etunganan a Melkisedek. Ekaku nait, emam nabo pa ayiekatar Melkisedek, anierae abu inges torau Yesu Kristo. Arae Melkisedek esacardooti, nait abu torau Yesu Kristo. Nait tokona, ibu iyong todepa ngun. Anierae, alotooma eyiekae ngol, ayieni inges ngiboro daadang, ka emam mono nyepedorit iyong ayienut mono ngun.

Ibuni iyong ikwa Adam, ikwa ayong, ibuni iyong alotooma eyiekae ngolo ka akuwan, kotere kitemoi. Nait ngina irikakinor akiyar naga ane, "Erae kengopia eyekalu ngolo angalup logo, ikiyiakar epei ngolo ikidarit." Neni inges ikilosu iwong; erae ngin akirot. Ikiponi naikona iwong akingoliyar kaku ka aanyutu ibore ngini ikitiyau iwong. Nait tokona, emam nyikimisiikinit iwong inges. Emam ngikiraunitor iwong akirot; ikirau ca iwong akuwan ngina erae itunganan, meere akirot.

Nait, ka toanyu, akilerer einakinit inges ileere, emam nyirauni iyong akirot mati mono sek irai iyong atametait anakisiakinet. Ngina inges itogogongiorit aseunio ka Akuj. Toanyu iyong? Nyipedorit iyong araun akirot erae pa kirae iyong atametait, mati mono iyiei iyong lotame, ngina esiaunan.

Nait, toanyu iyong, anguna ka awoikin akitemio, erae iyong alunyari alotooma akidodiario ka Akuj. Arae iyong abunore nakuwan, kotere iketemi asekit. Ka ani nait kiwoik iyong, "Daadang ngulu akainakin ayong papa epote nenikang, ka abuni ayong akiteyarun ikec anapakio anguna esidiok." Kiteeyong, mati mono sek isiaunit iyong.

33 Ka nait, toanyu iyong, abu inges bu jik kwap, alotooma ederes ngolopei sek, alotooma eyiakae tar tooma...eringa akwap nyepetakina, eyiei ekekiro lokitaabo ngolo ka akiyar. Ka enen nait, abu inges tarau akirot, akidodiario ngina ka Akuj, ibore ngini apedori atakanun, tongopia. Ka abui nges torau akuwan ka tobongu nabo, abu toyiaru akolongit nginapei ngina lotooma eyiekae ngolo esiritoe.

Nait ibu iyong tolunyar aloyiekae angolo idodiario Akuj nyetakani ka ibu torau akuwan ngina erae etunganan, kotere ikitemi asekit. Ka nait, "Erae kengopia eyekalu ngolo angalup logo, ikiyiakar kaepei ngolo idarit," eringa iwong nyeriamuna ngawoet.

Nait, toanyu! Ngina eriamunia akuwan naga ekuwuam ka Akuj, akiyar ngina emam nyetwani alotooma kon, einakini akuwan akiteun aneni kaAkuj. Alleluia! "Inges ngini erae iuriat ka Akuj emam nyitiyiauni asekit; emam ngeseci inges." Ngiromaon 8:1, "Emam nait tokona atubokinio aneni angulu eyiakasi tooma Kristo Yesu;nyelosete ikec alotooma akuwan, nait alotooma ekuwuam." iyong nait ngol. Toanyu iyong, einakinete ngun akonikuwan itiditeuna aneni ka Akuj.

Emam nyebeit iyong tema, "okoe, karai ca oesikini emeret! Karai ca..." Toloma royong neni a Kristo, ka irikakinosi daadang, toanyu, taoanyu, anierae itiditeuna akonikuwan nenike ekuwuam. Emam nabo ngitiditeuna aloboro angulu ka akwap; atwaka. Atwaka; anuki ngakonisesicia alobatisimu, ka irae iyong isubuna ngini kitete alotooma Kristo. Ka akonikuwan itiditeuna aneni ka ekuwuam, kikataki akiyar akiyar ngina iyookino.

34 Ikwa iyong ngaberu nguna ibaakasi ebe iriamut iyong ekuwuam ngolo akwuangan, ka tolasete anen inapito ngitorosio ka ngiboro ngulucie dang, alipite etiyiaunere iyong ngun? Alipitei ecamakinia ekuwuam ngolo ka Akuj alotoomakus iyong akitiyiaun ibore ngini ikoni nen? Emam jik ngikokinete nen. Kire, emam ngikokinete nen. Emam nyerae inges ekuwuam ngolo esilliana; erae inges ekuwuam ngolo akwuangan.

Ka nait ngina itiditeunor nait iyong anenike ekuwuam angol, einakini nai ekonitunganan daadang ngolo eyiari erae ngolo itiditeuna anenike ekuwuam. Ka ekuwuam ngol nyerae idiobore anakwap nait akirot ngina erae ekinyiomit naga itoodiyario, kori iteyiarunio, alleluia, iteyiarunio ka ngina atemaria ebaibul ebe"emam akitiya nugu," ebobongiori akuwan atipei nenikeng. Emam akingiset.

Ka nyo ngin? Erae akiyookino ngina ka ayiarun. Iteyiarunio akuwan naga nabo, aniera eaguenerikakin. Arimaari paaran sek asekit, ka ecoto ka atuna, nait tokona ariamu akiikinet; etobobongiori nakuj. Naikona, erae akiikinet ebe ibuni iyong alosit nadakario. Erae ngina akiikinet.

Ikadekan eperi, kiridi, emam ibore nabo ecie mati atwanare; nguna bon ikec itiyauunosi. Aanyununu ayong ngitorubei angitunga, ngulu kirika edeke ngolo ipiri ka T.B; ka akitere ca ngitunga ngul, adiotipei kelunyar ngun, tobongok akecengaleu ka agogong. Erae kemam akitangale ngina ekujuwuana, emam nait ayiarun dang, anierae akitangale ngina ekujuwuana erae nguna akiikinet ngina ka ayiarun.

Iyeni iyong apolou ngina asilinga angulu ikinitae a, nyiyeni iyong a?Erae etacit ngolo mono einakinio alotooma etiae angisilinga angulu alalak. "Aponi towanae inges anguna angayok diakanarete; ikingale

won anguna angikemacarin." Toanyu iyong epite ngolo eraakar ibore ngini kaaumokin! Ikimina won inges.

35 Nait tokona, erimaarit akuwan naga ekuwuam. Eringa won nyelomara loyiekae ngolo ka akirot, nait eringa ikiyia loyiekae ngolo ka akuwan, nait orimaarito akirot. Atwanare alotooma akuwan inges ebuni ayaar won amaga.

Ibore ca ngini emam ngilocokino, totam nguna aikoku angini cici. Ipedori iyong alemuni aberu, nyemisitae tar keronu inges ikwaai, ngina epotio inges ka eapiyari araun toto. Kite yong jik, eringa ikoku nyeuruuna, ngamisit ayong tar keronu aberu ikwaai, erauni ngina eyiakunor amina nooi. Eyiakaun ibore ngini ikamunit eke rwor...ebi ngolo ka akerit Akuj, aanyun toto ngina cici eapiyaari araun toto, anguna aikoku. Nyo ikonia nen? Akuwan ngina cici ngin, naikona, eringa mono nyeriamuna akiyiar mono, teyong, ipei bore bon inges ebe eringa erae ca akuwan ka ngamori. Akipor adio ngin, erae ca ngun ngamori ibukasi. Nait ngina elomunia anakooki, kiengakini Akuj ekienganu ngolo ka akiyiar toomakeng, ka kiorokini nait. kitee iyong, ikwa ca nginapei eraakar kire ebe eyiai akuwan ngina asubunio,, eyiei akuwan ngina ke ekuwuam akijaun inges ngina edolunio nege.

36 Ka ngina nait, euruunere itunganan ngina angaarei, anakuj,erauni inges ikoku ngini ke ekuwam alotoma Kristo.ka aneni ngina imasarere auno na ngina ka akuwan,ka eyiei akuwan ngina sek eyiei, etunganane ka Akuj ngolo emam nyetakani, akuwan ngina emam nyesubitae angakan, meere ngina eurit aberu, ngina ikilosu won.

Ka ebonguni nait akuwan naga ka tolemu akuwan ngina isiritoi.

Nguna inges abunio Yesu tolosio logeana ngina atwaneana inges, ka abu tolimonok lotain ngulu ayiakasi naenis; abu tobong toloma nakuwan ngina nyetakani. Okoe, erae nginika aumokin! Kitalaka Akuj!

Ngikorinto ngolo angiarei 5:1, "Erae kengopiya akuwan ngina alokwap naga, eyekalu ngolo alokwap logo, ikiyiakari won ecie," toanyu, ikilunyar won aneni angol, acorotuun aneni ka Akuj, aloyiekae; araun akuwan, kotere ikitemi ka ikikatak asekit, ikwanginapei itiyiator Adam. Nait ngina edaunor akikatakinio ngina ka akirot anaga, eponio nait ayaar won kidiama neni ka akuwan anaga angina etemokinotoe eringa akwap nyepetakina. Erae akirot ka amagea inges aponi won todeparae, aponare nege, kwap nege ikotere ikitemio ka ikikatakinio. Kara eponi won itorunitoi nen, kemam akitemio; keyienio won ngiboro daadang. Nguna inges ayienia Yesu ngiboro daadang, anierae arae inges akirot eringa nyerauna akuwan. Ka abu nait torau akirot.

Anege ikiyieunitae won alotooma ngasimae nguna ka akirot, araun ekeruman ka akirot, akimuj akirot, anguna ka aseunio ameun anakisiakinet. Itee iyong ageunio ka akiyiar ngina aditan ngin ngina iyiakatar iyong tooma kon ameun anakisiakinet, ngina igeunia iyong akonilosit a?ipedorete iyes ngulu alalak atamuni ngun. Ipotu iyes tolomut lokanisa logo ka tolomasi lokanisa yiege, ipedori iyong akikatakin yegen ka yiege; emam ibore esimuonikin. Iyookino nguna. Nait apeikolongit ibu iyong toripu inges. Iyookino.

37 Akuwar ya ayeyi ayong etatami aiwace, atami ayong ebe abi arae California kori Arizona, alotooma... anupit ebe alimunit ayong eemut ngolo cici logo ane, ngolo ikamunit ekile ngolo abu isirukumit akokor kaapei ka abeeye ke egole. Ka ngina abekunia egole ngol, arae ikienyit ngini ikitumori ngini pa aanyunitotor ngikokoro ngul. Nait, abu tosasakate. Arae inges-arae inges ngini asilikinit alokiding kec, anierae amam pa apedori inges amisiun epite ngolo etemaria akokor ngin kutkut ka kikurukuroik atukot ngina angatunyieny ka kimuj. Amam pa abu inges topedo ariamuni atametaet. Amam pa apedori inges atemar, "Bua ne emuja, lominat!" nait arae inges-arae inges egole; mam jik pa abu inges kimuj alopite angol. Amam pa arae akekimuj.

Ee apedori inges akikamuni ngabeerei ka ngicie dang, iyieniyong, ka tongaraungicui. Ka alosetengicuingul, atemariingeskutkut, ka kimuja. Naitemam pa apedoritigole yen akitiyangun. Amam-amam pa apotu tojoikis inges

Ee apeikolongit nait bu totokeng iwarit inges.

38 Ka apupi inges akokor ebala kutkut. Ekatakini inges dang atemar kutkut, nait emam pa apedorit. Abu inges kikatai ka kiburuburaki nai tema kutkut ikwa ikokoroit, nait emam pa apedorit akitiyiaun ngun. Kitee iyong, arae inges egole. Inges, anakisiakinet, arae inges egole. Abekuni inges akokor.

Ikwuan ngun ka ngicietunga ngulu ekanisae. Angolo...epite ngolo eyiakar ngolo; erae epei alotooma akibois, inges iyookino.

Nait apei kolongit abu toto keng toporu, ka abu kiorok. Abu inges toyieun etoli ngol. Ajok eruyie ngol. Kan nyo? Arae inges egole, anakisiakinet.

Epite ngol inges eyiakar eemut, kori akirot, kori apedori ngina a Yesu Kristo. Ngina esekinere etunganan tooma nakiyiar ngina ruba, iirari inges eruyie ngolo akire , eruye ka Akuj, emam ibore ebuni akitikitik inges anenikeng.

Epedori ekanisa atemar, "alunyarosi ngarwu anguna angaumonokineta," kutkut, kutkut, kutkut. "towuo anen kimuj ibore yen, ka towuo anen ka kimuj ibore."

Emam nabo nyebuni agasia ngina angakais ngina kitiya angunakeng. Aeka inges! "Epataka ngiboro daadang!" eporori inges alokwap.

Ngina inges, ationis ngina angikristo angulu alalak anakolongit anaga, emam nyepedorete alemuni ngakecekegen alokwap.

Abu akimat toto tema, "Lokoku, toporo! Irai iyong egole. Bua kidiama nege neni ayai ayong."

Abu inges tema, "Toto, emam ngapororitor ayong, ana kiyar kang."

Abu inges tema, "Ewa, toporo! Irai iyong egole, anakisiakinet. Emam nyirai iyong ikokor." Ee abu nait inges toporo ngina esiaunan ka tocakun ngakebebenuk; emam pa abu inges kitiya ejok, nait abu inges kikeun analup.

Epate ngolo itiyiare iwon inges ngolo, ecamunio iwon Akuj ka anupit, ka akirot angina igiritae. Eyiei idiobore eyiei nen; erae akiyar nginaruba ngin. Aponi ikisekin iyong nenikeng.

Arae papaakeng ka tataakeng ngigolei. Arae inges egole, ameun nginapei paaran. Emam ngimor eanakinosi ngigolei ka ngicieboro. Emam nyeurunito inges ngulu egelegelaaka ngikec pitesio, erae inges egole.

39 Ka, ngina nait iyienunia iyong ebe akirot ka Akuj nginapei naga erae akimuj ngina angigolei, ibu nait iyong toesik ibore nginicie igi. Ikiyieun nait kona iyong alotooma ngasimae nguna ka Akuj angolo eyiari. Ibu iyong kiira aloyiekaekon angolo nyetakani. "Erae kengopia akuwan ngina angalup naga, ikiyiakar apei ngina idarit.

ibala iyong, "iyookino nguna, lokaato Branham a?"

Emam ngacie, ayaasi ngigolei ngiarei ka engolekisi ikec alotooma ngadidakikae. Ayiei ekile ngolo anyaritae Musa. Eyieni nginitungan ebe enyaritae ekaduaran egole, alobaibul.

Ayiei ekaduaran ngolo anyaritae Musa. Ka apeikolongit abu Akuj tonyara inges, ka amam pa abu tocamaki inges alosit nakwap, ka abu inges-abu inges totwanik nataaba. Apotu ngimalaikan yaasi inges tonuka.

Ayiei ecie kile, egole, mam tar pa abeit inges atwanare. Abu ca kilamYordan, ka abu Akuj kiyaku agaali kwap; ka abu inges tocaka elou ngolo erae akuwan logo, ka tonyouni ka kikamuni eropit ngolo angikaru ka ngikaru.

Kelunyarosi ngikaru ngamiyae ngakankauni, Kelunyarosi ngikaru ngamiyae ngakankauni, alomoru angolo ka akilocokinio, apotu ngikiliok ngulu yare ngul towuoane. Aris akuwan ngina a Musa kebos ngamiyae nguna angikaru, nait ayiei ane loyiekae ngolo aponeta Petero, Yakobo, ka Yokana dang toyeneta inges. Amen! "Erae kengopiae eyakalu ngolo angalup logo," erae kirae iyong eyiekae ka Akuj ngolo idodiaritae alokwap anege "iyiakatar iyong akuwan ngina ikidarit iyong kedau iyong aesikin akwap naga." Neni ayiekasi ikec nen, ewuaasi alomoru akakilocokinio, alotooma ekec yiekae ngolo emam nyetakani, anierae arae ikec ngikadurak neni angulu abuneene akirot.

40 Ka oripikisi nabo ecie kaduaran, apakapei, ngolo anyaritae ekeekiro Samuel. Arae inges etunganan ngolo ka aumokin. Etatamit inges Isirail; abu tolimoki ikec ebe nyebiet ikec toyiakatar ekabaka. Abu inges tema, "Eyiei ipei bore ngin ialimunitor ayonga lokiro ke Ekapolon nait ngini ebuni akitodolikin a?"

Apotu ikec temasi, "Emam. Idio bore daadang ngini ilimunitor iyong alokiro ke Ekapolon abu kitodolikin."

Arai inges ekaduaran, ka abu totwana.

Ekaku ngina angikaru angiuni kori ngikaru ngiomwon, abu ekabaka toloma nationis; arae nen eringa ngaokot a Yesu Kristo nyebukoro. Ayiai inges tooma paradiso. Ka abu amuron ngina ayiei Endor tonyarau itunganan abunore, akisinapakin Saulo. Ani ingolikini amuron inges ewuoi, abu tema, "Ete ayong akuj enyouni kinga alotoma akwap."

41 Ka kedau etunganan atwanara, kedaun akinuk, ka kedau akibos analial, elo ane ewuoi kaama anaturukan angin, ka tonapite ekelou ngolo ke ekaduaran, ka aringaeraeekaduaran. Amen. Anierae abu inges tema, "Nyio ikinyaraunia iyong ayong anakiengun kang, kitee ebe irau iyong emoit ka Akuj? Kitee nait inges eduari. "Akuwar ngina ataparacu, alosaa angolopei alogo, ibuni iyong ayiekaun kaapei ka ayong." Aringa inges erae ekaduaran, tar kelosit inges anakuwankeng.

Kitee iyong, abu inges toraunege ka arae ekineri ka akirot angin, ka abu toloma anakiyar angina ka

akuwan abongor nakuwan ngina etemokinitoe angunakeng eringa akwap nyepetakina. Abu toloma loyiekae ke etunganan angolo atakani, ngolo arae akirot. eirar iyees a? Neni inges elosete ngikanupak daadang ngina ebobongere iwon anege.

Ka, alotooma eyiekae ngol, elemario nait akimuket. Itee iyong a, irai iyong dang akirot, ngina ilomaria iyong tooma nen. Ikwa ikoku ngini cici; ikwanginapei alimunitor ayong alotooma apak ngina alunyari...

Nai mono toanyu. Epuro Akuj anguna ka angaario angakipuceta, inges aka akilip, ayienun ngiboro lugu!

42 Eleereu naitokona apukokinio ngina akire ngina a Melkisedek. Nyo? Arae inges Akuj, akirot, eringa nyerauna akuwan; Akuj, akirot. Anierae, ayei inges araun; amamicie ngini paapedori atwanare ikwa inges. Kitee iyong, ayiakatar ayong papa ka toto; iyong dang iyiakatar. Ayiakatar Yesu dang papa ka toto. "Nait etunganan logo امام papa, kori امام toto." Ayiakatar Yesu esaa ngolo ageunia; amamkatar etunganan logo. Abu Yesu inak akekiiyar; امام pa apedori etunganan logo, anierae arae inges akiyar. Ka erae etunganan ngolopei ngol ngolo nyiloconokin anapakio daadang. Egeno ayong ebe abu akuj ikipukok iyees. Etunganang ngolopei ngol ngolo nyiloconokin, ngapakiodaadang.

Toanyu eke maet, "Ekabakangolo ngolo ka akiyookino." Naikona, Ngiburaniae 7:2, "Ekabaka ngolo ka akiyookino, ka akabaka ngolo ka aiyorit." Erae inges ngikabakae ngiarei. Toanyu naikona, Ngiburaniae 7:2, "ekabaka ngolo ka akiyookino, ka nabo ekabaka ngolo ka aiyorit." Erae inges ngikabakae ngiarei ka anen. Ikwanapei kona abunio inges anakuwan ka kijau akekuwan kidiana, alotooma Apukokinio 21:16, enyaritae inges, "Ekabaka ngolo angikabakae." Erae inges ngiuni alotoma ikes ndaadang kaapei. toany, Ekabaka Akuj, Ekabaka ngolo ka atakanu ka akuj, Ekabaka Yesu, "Erae inges ekabaka ngolo angikabakae."

Iriamakina daadang, ikwa ca etau, akuwan, ka ekuwuam, daadang epote araun epei.

Ka nabo dang, erae inges papa, ngolo esiaunan; lokoku; ka ekuwuam ngolo akwuangan, ekuwuam.

"Ekabaka ngolo ka akiyookino," eyiakae ngolo ke ekuwuam; eyiakae ka Akuj angolo nyetakani, "Ekabaka ngolo-ngolo ka aiyorit," eyiakae ka Akuj angolo nyetakani; ka alotooma akuwan arae inges "Ekabaka ngolo angikabakae," itunganan nginipei ngin.

43 ngina araakar eyiekae ngolongetakani, abu Musa toanyu inges, Awuosit33:2, arae inges eyiekae ngolo atakani. Eitanit Musa aanyun Akuj. Abu kiira eke toil, abu kiira inges isirwori inges, engolikinit inges anamoni anen, erae epir ngolo apolon ngolo ka akim. Ka abu inges tema, "Ngai iyong? Acamit ayong ayienun be irae iyong ngae." Abu Musa tema. "ewuakini ayong..." "erae kikicamaki iyong ayong aanyun iyong, eitanit ayong aanyun ekonireet."

Abu ingest ema, "Emam itungana ngini eanyuni ekareet." Abu ingest ema, "Arapakini ayong akakan nakonyenkon, ka ido olunyari. Ka kingolikiyongpopirekang, nait meere eka reet." toanyu iyong? ka ngina etiyaa inges ngun, arae akau ngina ke ekile; arae eyiekae ka Akuj ngolo atakani. Anen akirot nait ngina abuni neni a Musa, "AYONG," arae ngin akirot. Abu akirot bu neni a Musa alotooma eyiekae ngolo ke epir angolo ka akim alotooma amoni ngina anoki, ngolo arae "AYONG."

Ikwapei akirot alotooma eyiekae ka Akuj ngolo nyetakani, kisioni ayong, abu inges bu neni ka Aburam erae ekile, alokwap ekito, ikec ngiuni. Ka toanyu, kedau inges akirworo neni ka Aburam...

44 Nyobo abunio inges?Ikwanginapei araakar Aburam ngolo ayiakatar akiikinet ka eemut ngolo alolokoku angolo ebunit, aka nabo arae inges ekaduran ngolo ka akirot ka Akuj ngolo ekinyomit akirot ka Akuj, tonyarite idiobore daadang ngini etegelikina ebiisek nginikemamuuna. Kitee nait iyong epite ngolo eraakar akirot ngina edolit a? Abu akirot bu nenike ekaduran. Toanyu ayiai Akuj tooma eyiekaekeng ngolo atakani. Ka abala ebaibul ebe, "Ebuneene akirot neni ke ekaduran." Ka ena nait akirot alotooma eyiekae ngolo atakani.

Ibala naikona iyong, "Arae Akuj nginia?"

Abala Aburam ebe arae. Abala inges ebe arae eke kiro...abu inges tonyara inges Elohim. Naitkona alotooma Ageun ekek ipei, iriamuni iyong ebe, "Alotooma akisiakinet abu Elohim tosub nadis ka akwap." Alotooma Ageun 18, ikiriamuni iwon ebe abu Aburam tonyara itunganan yeni ngini ebooi anen akisirwori inges, ka apedori alimokin inges akimunono ngina ke eketau, alimokini inges nguna atami Sarah alokakukeng, Abu Aburam tema, "Erae Elohim." Ayei inges loyiekae ngoloatakani. iira iyong a? Toanyu ekaku...

45 Naitkona ikiriaum ebe ayei inges loyiekae ngoloatakani. abu tonyara, "Ekapolon Akuj, Elohim." Naitkona, alotooma Ageun 18, ikiriaum ebe iyookino inges.

Toanyu naikona, Aburam...arai ikec ngiuni, nait ngina eriamakinotor Aburam ka ikec, abu inges tema, "Ekaakapolon."

Nait Lot, alo Sodom; apotu ikec ngiarei toloto amagea, ka abu Lot toanyua ikec eponito, ka abu tema, "Ngikaakapolok." Toanyu iyong, nyobo ationis? Anakisiakinet amampaarae Lot ekaduaran, iyookino nguna, kori amampatar arai inges ekiaakia ngolo ke esaa, ee amamkatar inges adiopukokinio. Erae nguna jik nguna iyookino. Apedori Lot anyarare ikec "ngikapolok." Ikec ngitomon ka ngiarei, apedori inges atemar, "ngikapolok."

Nait nyemisitaie etaie ngolo abu Aburam toanyua, edongit erae Ekapolon. Akuj inges ngol. Arae logo Melkisedek.

Toanyu, ngina adaunor ejie, abu Melkisedek tokora ikeekoku ngini elounan Paska, totamaki ngun, ekinerikeng ke elope! Ikcamiit naikona akingolikin nege. Akisikuaana nege, kingolikin, erae akimor. Kedaun ejie, abu inak nginikeng ke elope, anierae erae Paska ekineri a Kristo. Ka ngina edaunor akitaaritoi, ka kidau iyong alemario, aninaiti nyami iyong Kristo, torau ekinerike eketunganan angolo eyiari. iira iyong a?

46 Abu Yakobo kilekakuwar daadang, ka emam pa abutolacaki inges paka ngina esireregio inges. Iyookino nguna. Abu toji anguna ka akiyar! Ka ngina edunor ejie, ikiinakini nait iyong Akuj ngini keng ke elope. Inges akimor ngina akire. Ewoikinito amukati ngina cici ka ikomunio inges. Emam nyebeit iyong akijiar mati mono elekito iyong ka inges ka torau ekinerikeng.

Totamunite, alotooma apak naga, amam pa etiyatere Paska eringa atwanare a Yesu Kristo, kedaut ngikaru ngamiaie ka ngamiaie ka ngamiaie alunyar.

Nait Melkisedek, kedau ikeekoku Aburaham akiloun, abu Melkisedek kiriamunos ka inges ka inak inges eviini ka amukati; akitoodiar ebe kedaun ejie ngolo alokwapaneg, ikiriamakin iwon ka inges nakuj ka onyama nabo Paska. Erauni akimuj ngina keebong ngina ke ekiitaun. "Emam nabo ngamasi ayong emusabibu, kori akinyam arait, paka ngina anyamia ka omata ka iyes, ngolo kitete, anapukan a papa kang." Iyookino nguna a?

47 Toanyu nabo, abu Melkisedek liriamakin ka Aburaham eringa nyedolo lore. Kibuciar akisikuaanet ngina ikiyiar iwon ane! Melkisedek akiriamakin ka Aburaham eringa nyedolo lore, kedaun ejie.

Isiriamio iwon Yesua lokuwuam, eringa nyedolo lore. Iyookino nguna. Ikilimokinito iwon Ngisesalonikae ngolo angiarei ebe, anierae, "Ikisiriamia iwon inges alokuwuam." Akisikuaanet ngina ebusan ngina esiriamia Rebekah Isako, analongisat, eriripikinit akolong. "Ikisiriamia iwon inges alokuwuam." Ikilimokinito iwon Ngisesalonikae ngolo angiyarei ikongina. "Nait iwon ngulu ikiyiar ka edongo emam nyikisipiyor ikori ngikitukuruori ngul ngulu ejotoete; anierae erukini arupepe ka Akuj; isiaunete ngikatwak alotooma Kristo ayiarun; iwon ngulu ikiyiar ka edongito ikikoporio kaapei ka ikec kidiama, akisiriam Ekapolon alokuwuam." Edolit, ngakisikuaanete nugu daadang.

Naitkona, eyiekae ka Akuj ngolo etakani, erae kitwanit iyong ka ilomarit tooma loyiekae ngolo etakani ngol, (nyoitiyakin?) ebuni eyiekae ka Akuj ngolo etakani ngol nakwap alemar akuwan ngina elakunitae. Ani nait iyie iyong nege lokuwuam, iyai iyong akuwan akisiriam eyiekae ka Akuj ngolo etakani, nen nait inges iyiei iyong, "ka ikikopor, ka tolot akisiriam Ekapolon alokuwuam."

Ngai Melkisedek lo nait Akuj!

48 naikona ikite anege anakilerer akimunono ngina irikakina ngina ka ayokkiyar alotooma alosit, ka atwanare, ka neni ikilosu iwon kidadau atwanare. Ka nabo, ileere aseunio anege. Topupok naitkona, ikwanginapei ikitatamia nugu, ediyediye.

Apukun naitkona ngadoketa nguna ka akepeleikinet angina ruba ngina ayiakar inges anakimunonokeng. Ikwa ca nginapei elakununua inges ngakwapin, epiten golopei ngol inges elakununua inges ekanisakeng, elakununui inges ngitunga, alotooma nadoketa ngauni. Toanyu naitkona. Ngina esiaunan inges akitojokio, ikwangina alimokinia Luther; ngina angaarei, akitokuangunio, ikwangina alimonokinia Wesley; ngina angauni, akibatisao ngina ke ekuwuam angolo akuangan. Iyookino nguna. Buni nait adakario!

Anibo naitkona, ngakwapin, alipite alakunia inges ngakwapin? Ngina esiaunan, nyio abu inges kiteyia, ngina asecia akwap, abukilota inges alotooma ebatisimu angakipi. Iyookino nguna, abu kitipoki ngaokot nenikeng, alomusalaba, ka kitokuangu ka tonyera nginakeng. Ka nyobo nait eyiai inges? Ngina acilar akwap daadang anenikon, ka abu tosub akiibore daadang ke ebatisimu ke ekuwuam angolo akwangan angolo erirae, ebuni nabo inges asubakin akwap dang. Ka eponio akicunyar ka akim, ka akitesegun ediokurut daadang, anguna aneni aoyian neni arae ngabugea ngamairei, eponio akitesegun idiobore daadang. Ka toyekaun nadis ngina kitete ka nakwap ngina kitete, ikwa ca nginapei irakar iyong isubat ngini kitete ngina ikikamaria iyong ekuwuam ngolo akwangan. Toanyu iyong, neni iyiei iyong nen, ileere ibore daadang ikwanginapei eyiakar. Ibore daadang eyiei tooma ngiuni.

49 aurio alotooma akuwan eyiei tooma ngiuni. Nyo ibore ngini esaunan ngini itiyiakin naberu ngina eyiakari koku nginici? Nyo esiauni abunore? Ngakipi. Nyo etupakini? Ngaokot. Anu etupakinete? Akiyar.

Ngakipi, ngaokot, ekuwaum.

Nyo itiyianakin neni ke ekitoe? Ebosi. Nyo ibore ngini etupakini? Atorom. Nyo etupakini? Aturot. Nyo etupakini? Ngakaabuk. Tolomuni nait ecokit anen, toanyu iyong. Ngakedoketa ca ngauni, paka ngina eraunia ecokit. Iyookino nguna jik.

itogogongionori Akuj nguna. Eraesek ngun nguna iyookino. Itogogongionori ngun erae nguna akire. Itoodiunito ka akilerer ebe erae ngini eseunitae bon inges imario analakunio. iirarito iyes ngun a? kimiekiniae erucaki nabo alimuni. Ngini eseunitae inges imario analakunio. iminasi ngitunga akitiyia ete ikwa, etameta ebe ikec, nait alakunio ngina akire erae nguna angulu eseunitae. Anierae, akirot nginapei ebookoi alakun erae akepolou ebe "akinyiakun." Iyookino nguna a? erae alakun idiobore...erae alakun idiobore daadang, erae, "akinyiakun nakibois ngina ngorot." Aleluia! Ee erae ngulu eseunitae bon ikec inyiakunio, anierae emam paapote ngulucie anen. Toanyu iyong, "akinyiakun!"

50 Araakau ngini ruba ka inges, anakisiakinet...akiyar ngina ruba ngina iyiakar iyong, aketametait ngina ka akonyiekau, bon, eitanit inges iyong ki...otemasi eitanit inges owuo analitaare. Eitanit inges kiboikin lokicolong nakuwar naga. Ijiaanakinio nait iwon akepleikinet ngina ruba. Ka ngolo abu toesik ere, abu bu nakwap akijianakin akepeleikinet bon. Iyookino nguna a? Iyookino daadang. Ka, anikirikakin, kinyiakunae nait loyiekae ngoloisiritoe; epolouni ka kinyiakunae nabo.

Emam Paulo, ngina adukito ikec asimit ngina angiwaitin angiomwon anguna ka atubori akekou; abu inges tema, "Okoe atwanare, ai eyiei ekontidot? Okoe alial, ai eyiei akonkiloun!" abu inges tema, "Atwanare, tolimokiniae ayong neni ibunio iyong asiore ayong! Alial, tolimokiniae ayong epite ngolo ibunio iyong akikamun ayong! Anierae arae ayong ekeruman akiyar ngina ruba." Amen! Abu toyen inges. Atwanare, egiana, amam ibore apedori akikamun inges. Ka emam ibore ngini ikiwani iwon, ikiriamu iwon akiyar ngina ruba! Abu inges toyeyun ebe esirerengitoe inges ka akiyar ngina ruba.

51 ikwa capei adiokitipunet angakopi. Erae kamisiik ayong, erae...emam ngayeni ayong nguna alalak nguna ikamunito ekeyiekae ka epite ngolo itiyia inges imorikinio ka ngiciebore. Nait, ebeit torae ebe erae akipuk ngina angakipi anguna eyiakasi nadis kori ngina ke eyiekae angolo anadis. Ka ngina eplilimunio akuwar ka kirwon, ecakuna nakuj ka tocakakin nakwap. Ecakuna aiwacie. Nait ataparacu ngina etupakini eringa akolong nyelomuna, eperi anen, etunganan ngolocici, emarani. Nait kimie iyong tolongu akolong, kite yong epite ngolo ebunio acaun. Elakara. Kanbonyio? Ebuni akolong anyaraar inges neni abunio.

Epite ngolo inges eyiakare ekristayot. Aleluia! Ikiyeni iwon ebe ngina ikilosio iwon tooma nayekau ngina ka Akuj, eyae iibore tooma ayong ngini ikilimonokini iwon ebe eponitae iwon aiwacie, ka ikiyiei abongor nabo ka apedorangin angina ikiritiwon.

Akitipokinet adio ngina angaokot, ecalicali inges ka ecai ka eclala, anierae eyieni inges ebe ebunit inges alokidiana ka ama, ka ebuni akolong akinyiakar inges nabo kidiama.

Ka etunganan ngolo erae ekiner ngolo ka Akuj, ngolo erae euriat ka Akuj, iyieni, aleluia, ngina erucokinotor inges ka lokoku ka Akuj, eponio ayaar inges kidiama ane apeikolongit. "Erae ke kekeun ayong anakwap, abuni ayong ayaun ngitunga daadang nenikang." Amen!

52 Nai,kona, toanyu, naitokona ikiyaunyu iwon Melkisedek ka nguna pa araakar Mariya ngin toto keng. Erae nguna inges anyaritor inges ebe "aberu,"meere toto, "amamkatar inges papa," narai inges pei arae Papa, Papa ngolo emam asalunet,ngolo erai ngiuni alotoma ipei." Amamkar Inges atoto," Kire amamkar. Amamkar inges papa, narai arae Inges arai Papa. Ikwangina abaakar ekegiran apeipaki, irworo itodiarit akereru neni a Yesu, tobala ebe:

*AYONG ngolo abu erwor neni a Musa anamoni angina anokia akim,*

*AYONG Akuj ka Aburam, ka Etop ngolo ka ataparac.*

*AYONG Alpha, ka Omega, ageunet ka asalunet.*

*AYONG esube daadang, ka Yesu inges ekakiro. [Kiren gun.]*

*Okoi, ibasi iyes ngai ayong, ka ebasi ikec ayae abunitor Ayong,*

*Iyete iyes Papa kang, kori ipedorete iyes alimor ekekiro aa? [Haleluya!]*

Erai ngol ekiro a Papa!Ee, "Abunit Ayong alokiro Apapakang, ka emam pa ipotu iyes ikijaut Ayong." Kire, Inges ngolopei ngol bien, nakuwarina, ka ngikaru ka ngikaru.

53 Ka abu Melkisedek lo torau akuwan. Abu Inges topukun alotooma Lokoku ngina abunio inges, ikwa Ekadwaran. Abu Inges bu angirorwa angiuni erai lokoku: lokoku aitunganan, lokoku ka Akuj, lokoku a Daudi.

Ngina ayakar Inges nakwap ne, arai Inges Itunganan, anguna ka akilebikin ngakigiret. Abala Musa,

"Itonyouni rwanu Akuj kus ekaduaran ngolo ikoni ayong." Asoabeit Inges abunore erai ekadwaran. Mam Inges, nyelimuno, ebe, "arai ayong lokoku ka Akuj." Abu tema arai ayong lokoku aitunganan. Inupit iyong lokoku aitunganan aa?" Narai, nguna ebeit Inges akiteyeniar, narai arai Inges ngun.

Tokona abu Inges alokiro ka ece alokoku: Lokoku ka Akuj, ngolo emam nyetakani, ekuwuam.

Ka ngina ebunio Inges nabo, erai Inges lokoku a daudi, akitemokin Eke kicolong.

54 Ngina ayakar Inges nege ka tonapite akuwan, anyaritari Inges, lokoku "itunganan." Tokona, ikwai eteyenikinor Inges nakwapin erai lokoku itunganan, ekadwaran?

Apei kolongit ayai ayong alimor eemut a Petero ka Anderia, lokaatokeng. Arai ikec ngikalokak ngikolya, ka torai apakec yonas ekanupan ngolo ngorot. Apei kolongit abookoi abu inges kiboikin kwap torai nawai atubba. Abu inges tema, "ngithapa, iyenete iyes epite ngolo elipere iwon ngina eitanere iwon ngikolya." Arai ikec ngimucuruth ngulu ecokak ngikolya. Abu inges tema, "Ikinyomitai iwon Akuj, yawe, anguna ke yoko yare. Ka ayai ayong amojong tokona; emam ngabuni ayong akiboi kaapei ka iyes ngidyain adiwoyau. Abu ayong jwijwi, ikwa ngikanupak ngulu dang, ewarite apaki ngina ebunio emesaya. Ayakare iwon ngikabilai daadang ngulu ka aliokonu, nai ebunit ngolo akire, ace kolongit," Ka abu Inges tema, "Ngina ebunio Emesaya lo, nyacamit ayong iyes ngidyain ikimodikinio. Emam Emesaya lo nyebuni erai ngolo akitepeg. Tema inges, " Erai Inges ekaduaran, anguna keyokokaduaran Musa, angolo ikitupit iwon."

Tokona, angolo Yudayat enupi ekecekaduaran. Itatamitai inges eyenun ngun. Ka arai kelimu ekaduaran idiobore ngini ikoni nen, erai nai nguna iyookino. Nai abu Akuj tema, "Arai keyakaun ipei kidding kus, ngini ka ekuwuam, kori ekaduaran, Ayong Epolon, eteyenikin nenikeng. Ka nguna elimuni inges itodolikinosi, angun kiirasi inges ka tokera inges; nai arai mam, nyikera inges jik." Toanyu? Asio arai ngun-akisilereunet ngina a ekaduaran.

55 " Asio arai Musa kire ekaduaran ngolo esilereunitai, ka abu tema, "Itonyouni Ekapolon Akujkus, alokidingkus, alokaitotoikus, ekduaran ngolo ikwaan ka ayong. Ka daadang ngulu emam nyiirarete Inges eyepario alotunga." Abu tema, "tokona, ngidwe, totamunito,ebe, ikwapei ngiburanian, ikinupit iwon ngikaduarak ka Akuj ngulu isilereunitoi."

Tokona topupok ejok, ngitwaniya nu. Abu Inges tema, "Ngina ebunio Emesaya, iyenunete iyes Inges, narai erauni Inges ekaduaran ngolo erai tar Emesaya. Tokona, apotu temasi ngikaru ngamiangomwon emam isuwa nyeriamuna ekaduaran nginapei aneni a Malaki, nai eyakaun Inges."

Apeikolongit, akau ka aketwanare, ngikaru ngidi ngulu alunyarosi, ayai lokokeng Anderia ipasat alokipetot. Ka abu kiira etunganan ngolo ka ariyet iworoi anariyet, tobala ebe, "Ewoi Emesaya alokidingkus!"Egole ngolo apolon ngolo apolouni anariyet aporu kidiana amaga, temasi, "Eyiai tokona Emesaya kiddingkus tokona. Emam nyikiyeni isuwa Inges mono, nai ewoi Inges alokidingkus. Ayenuni ayong Inges, narai aanyuni ayong aanyunet anenikeng ngina ebunit anakuj."

Apei kolongit abu tema, "Ama, toanyuasi, Ikale ka Akuj ngini elamari ngasecisia angakwapin!"

Toemi ekile lo, ariamun lokaatokeng. Temari inges," Simon, akacamit ayong iyong abunore lalo; ikiriamu isuwa Emesaya."

"Okoi, kiyatak, Anderia! Iyeni iyong ejok akilo nen!"

"Okoi, Ayeni ayong. Nai, tar, egelaana Ekilelo."

" Ai eyiai inges? Ai ebunitor Inges?"

"Yesu ngolo a Nasaret."

"Ere ngolo cici, ngolo silianot? Angun ainyo, pa abunio Inges anakibois angina silianot ikwa ngin."

" Bua iyong ka toanyu."

Abu nai akau topedo akidyek inges abunore apeikolongit. Ani nai ebuni inges kingaren Emesaya,towoi Yesu aina, kirworo lotunga. Ani erotokini alongarenkeng, temari inges, Erai ekonikiro Simon, ka irai iyong lokoku a yonas." Apotu ngun kitiyata ngun. Abu toriam ngilaceta ngulu ka apukan. Kaninyo? Ayeni dang atemar emam paayeni inges etunganan ngol. Ka ekokini Inges eyenuni Inges ai, ka papa keng ngolo akerit Akuj etatamit epite ngolo nupet Emesaya aa?

56 Ayayi etunganan ngolo awoi aina, ngolo arai ekekiro Pilipo. Okoi, abu tolelian nooi! Ayeni inges ngicetunga, asiomete Ebaibul kaapei. Toekari inges,yiaye ekamukut, ka abu toriam inges alokinga aina toraito omanamoni a eseutun. Ariediki alokwap, kilipi. Ariamunito ikec ngakitatameta ka Ebaibul aiwapei. Abu naitolom kinga inaa ka tolim, "Potu, toanyutu ngolo ariamun isua; Yesu ngolo a Nasaret, lokoku a yosepu. Inges Emesaya ngolo ewaritari iwon."

"Epedori torai ekaduaran."

"Itamunit iyong ekalokan ngolo ibunio iyong togelia ngikekolya, ngolo akadit asiomit kipiworite akigirakin eseeji lokirokeng, ngolo anyaritai Simon aa?"

"Ee. Ah-Ah."

"Bu inges kidiama. Ka iyeni iyong nyo? Yesu ngolo a Nasaret alimokinit inges erai ekekiro Simon, abu kilocok ekekiro aruwor Petero, apoloukeng ebe "Amoru ngina cici" ka abu tolimok inges ngolo arai papa keng dang."

"Ejok,"tema inges-tema, "Emamngayeniayong. Epedori mono idio bore ngini ajokan alomun alo Nasaret aa?"

Tema inges, "Nyikirwor ngun, bua iyong kingolik." Erai ngina tametait ngina ajokan, "Bua kiongolik."

Todoluni Pilipo, erikit Nathanel. Ani egeuni inges alosit, acepak itowoi Yesu, kirwor, acepak ikilipanakini ngikadiekak alodereth. Ani edoluni neni ayai Yesu, kitek Yesu inges, temari, "Toanyu ngolo a Sirael ngolo emam aliokonu."

57 Tokona, ibala iyong, "Ejok, arai epite ngolo anapitor inges." Okoi, mam. Ngitunga ngulu alokide ikwaan enapekec. Apedori inges torai ngolo a Siria, kori idiobore daadang; epenek, ngilowi.

Tema inges, "Toanyu ngolo a Sirael ngolo emam aliokonu," apoloukeng ebe, "ngolo nyitunai, etunganan ngolo ikinyoma."

Ejok, toriengakin Nathanel. Temari ebe, "Rabbi," apoloukeng, " emalim." "Rabbi, wori ikiyenunia iyong ayong? Ikokini iyong ai iyenuni atemar arai ayong eyudayat ai? Ikokini Iyong iyenuni atemar ekinyoma ayong , ka emam aliokonu ai?"

Temari inges, "Eroko Pilipo nyenyara ayong, ngina iyakar iyong kwap ekitoi, abu ayong okoanyu iyong." Aa! Ngamairei ngatomon- angakan nawai, lowaiye akwap, ngoon nginace.

Anu abu inges tolim? "Rabbi, Irai iyong lokoku ka Akuj. Irai Iyong Ekabaka ngolo a Israel!"

58 Nai towaas rika ngisasadoti dang aina, kithibusas, kilelebanginyaai, temasi ebe, Erai etunganan lo Beelzebub, ngolo angijokio."

Temari Yesu, Ekesioni ayong iyes anguna angun."

Tokona, totamunite, emam pa eseraunito ikec ngun, erworosi alotaikec. "Ka abu Inges toripu ngakecetameta." Kire ngun. Ngun irwor Ebaibul.Tonyara ngun ebe ngatameta arai kicamit iyong, nai abu Inges toripu ngakecetameta.

Abu tolim tema, "Ekesioni ayong iyes anguna angun. Nai ngacerwa ebuni Ekuwuam ngolo Akwangan ka etic ngiboro lupeilu," akau ka akebunore; Kirwor iyong adiokirot ngina aronon nenikeng, emam nyikisioniyo iyong anakwap ana kori anakwap angina ebunit." Iyookino ngun aa? [Temari atukot"Amen."]  
Tokona, arai ngun ngiyudayan.

Apeikolongit abu kiitan alosit Samaria.

Nai eroko iwon nyitiya ngun, aponi iwon toriamunai aberu, kori, ekile,

59 ikwangina Alosio Inges itorit logeti ngolo anyaritai akibuses, ebe abu inges tongaleu. Ka ayeni Yesu eyakae, tolimokinges, "Todakuekonkitanda ka tolot lore." Ka abu inges kitiya ngun, ka abu tongaleu.

Ikiriamuni nai iwon atemar, ngiyudayan, apotu ngice tonupa ngun; ngice mam. Nguna ainyo paanupiata ikec? Emam pa aseunitai ikec nakiyar. Mam pa arai ikec ekiner.

Tokona totamunite, arai ikec ngisasadotin ka ngikatukok. Ka Yesu...Totami anguna angulu asiomito losukul ngolo ke Ebaibul kaapei ka ngisasadotin, ngitunga ngulu pa ingolikini iyong adio pore anakiyar kec. Tema Yesu, "Irai iyes ngulu apapakus satan, ka ngiketicisio ikec itiyaete iyes." Temari arai torakasi iyes ngika Akuj, kikinupa iyes ayong. Arai pakinupa iyes Ayong, tonupa ngiticisio ngulu etiyai Ayong; eketeyeniarito ikec ayong."

Tokona, ebaibul, "Yesu Inges ngolopei ngol bien, nakuwarina, ka ngikaru ka ngikaru." Abala Yesu, Ngiticisio ngulu etiyai Ayong ikec ebuni ngini akanupi ayong dang etic." Kiren gun aa? Torip, arai ngolo melkesedek tokona.

60 Torip tokona, nabo, ayakasi ngikabilai ngiuni ngulu angitunga.

Ikiirarito iyes ayong abala ebe arai ayong ngolo atyakatyakai ngitunga. Ikotenen. Ngikristo daadang



erai ngulu etyakyakaete; meere atyakyaka ngina ke erangi, nai atyakyaka ngina a ekuwuam. Erangi ngolo aitunganan emam idiobore itiyiai anenikeng. Erai inges ikoku ka Akuj kan auriyo. Nai ekristoit, alimunit Akuj, "Totyakaki nai ayong..." "Tolomutu alokidingkec..." ka ngace dang. Erai inges ngolo etyakyakakai, athilio, kiding nguna ajuwak ka nguna aronok.

Nai topupoki, ayakatar ikec atyakyaka kolong, atyakyaka ngina ekabilae, ngolo arai ngisamaritan.

Ka eyia ngikabilai Ngiuni angitunga nakwap; arai ikinupit iwon Ebaibul; ikote nen, ngitunga a Kam, Shem, ka Yapheth. Ikec ngidyain ngiuni ngulu a Noah. Neni etilijaunere iwon nen. Nguna akire ngun. Ikinyakarete iwon ngun neni ka Adam, ngun ikitaraunito iwon daadang ngikaitotoi. Ebalala Ebaibul, "kan ngaokot ngapei bon ikec asubunere ngibukui daadang." Ikirai iwon daadang ngikatotoi, anguna angaokot anguna eleleete. Epedori ekironon agumakin ekakwang ngaokot, alowai angoloce dang ikote nen. Epedori ekakwang ainakin ngolo ajapan, ngolo nyang, kori Emiidit, etunganan ngolo arengan, kori ngice dang, kori eYepenite, kori idio daadang, apedori ainakin inges ngaokot nguna egumunitai, narai ikirai iwon ngulu angaokot angapei. Asosianut ngina ka ejamu ka akuwan, kori neni eboyere iwon, emam ngadi itiyakinete ngun.

Nai, ngina ikityakyakar iwon. Inges ngina ikilomunia iwon anakwapin. Kori ikwa etolomunia Inges ngisirael alomisiri. Inges ikityakunere iwon aloboro angakwapin.

61 Tokona, arai ikec ngitunga ngulu a Kam, Shem, ka Yaphes. Ka arai toyai iwon apaki ngina bongoret kau aripun ngalibununuyet, kipedo iyong aanyun ateker ata Anglo-saxon, neni ebunitor inges. Tokona, arai ngol Eyudayat...Esamariyat, ngolo arai anus ke Eyudayat ka Ebukuit, ngulu apotu kiitanakinos kaapei ka ngibukui anapaki angikodikodya a Balaam, ka Moab. Arai ikec ngisamaritan. Ka ayakasi ngibukui ka ngyudayan.

Tokona, iwongngulu a Anglo-Saxon amamidio bore ngini apedorio iwon etic anen. Amam Emesaya edio ngolo anupitai iwon, amam idiobore peidang. Amam pa ewaritari iwon edio. Aringa ikitolomunio iwon ekaku.

Abu Yesu bu neni angulukeng, ka apotu ngulukeng towout akijaun Inges. Ka abu tolimok ngikekasiomak, nyiloto alorot angibukui, nai toloto nameesekin nguna eolito nguna a Isirael. Ka tokienyi, abu Inges kidodiu nerai Lokoku aitunganan, alongaren ngyudayan. Apotu kicakakis ngun kwap.

Tokona, Esamariyat, anguna araakar anus a Eyudayat ka Ebukuit, apotuikec dang tonupa, ka ewaritoikec dang Emesaya.

Nai mam iwon. Arakai iwon ngikapir, oriongito ngiseboi, kilipetei ngakujo dang; Ngibukui.

62 Nai tokona apei kolongit, Ekakwang Yokana 4, ayakar Inges akiitanit ngina ka akitor diye Samaria, alorot keng alosit tar yeriko. Nai abu Inges kitipeyo toloma Samaria. Ka ani eyiai Inges alositi naa, abu Inges kiboikin diye akare ngina ayiai kinga ere ngolo anyaritari Sychar. Ka akare, arai kiyakauna iyong inaa, elolom inges ikwa ngina anege. Ka ayiai ecua ama, ngolo angakipi, neni aponiata ikec daadang. Ka apote ngaberu nen anginataparacu, akiwok angamoti ikec, ka kiwoko angakeskec, angina mot kiwokitetei anacir keng, ka toteikinitetei ecorosi, nyilapunun ngakipi;kiyanete. Asio, apote, apote ngitunga kinga nen.

Arai ngun ngisai ngulu adolito ngikan ngulu ka apaaran. Angun abu Inges kiyakiya ngikekasiomak tooma lore, agielun ngidinyomen, akimuj. Ka ani eekarito...

63 Ayai aberu ngina apapanunit. ikinyarai iwon inges, nakuwarina, aberu ngina erengiarit, kori amalaat. Ayakar inges ngikiliok ngulu alalak. Angun, ani iboi Yesu aina, buni aberuna kinga alosai angulu adolito ngikan. Toanyu, emam pa apedori iges abunere kaapei ka ngabikiriai nataparacu aokun ngakipi ngunakilongaret; ayai inges akidareun akitodol ngina daadang...emam pa enyalanakinos ikec ikwa itiyatar ngarwa nu. Amacaritari inges. Angun, abu inges tolong-kinga akiwook ngakipi ngadi, abu inges tolem akitoi ngina elogakina auno, kiwaak ngicoroge loataja, togeu akiyoliyor kwap.

Kiirari inges itunganan ebalala, "Aberu, inakinai ngunamatan." Tokona, totamunite, erai logo Melkisedek. Erai lo Yesu, bien, Lokoku aitunganan.

Ka abu inges tongolegolek, kingolikini inges Eyudayat. Angun temari inges, Ekapolon, nyiyookino Eyudayat akingit Esamaritayot idiobore. Arai ayong aberu ngina a Samaria, irworo iyong alokinga akibois kon. Mam pa abeit iyong akingit ayong ibore ngini ikoni-nen. Emam iwon arucokina eyai."

Temari inges, "Nai arai toyeni iyong ngolo irworo neni kon, kikingit iyong ayong nguna-matan,"

Temari inges, "Ikwai iwokunio iyong? Ecukul akare, ka imamkar iyong ibore ngini wokunet."

Abu tema, "Ngakipi nguna ainakini ayong erai nguna ka akiyar, ibulibulete akitodol nakiyar ngina emam nyedaun."

Abu Inges kirworo kaapei ka inges akitodol neni ayenunia nguna aya-tooma keng. Anen erai...Kitee nguna abu Inges tolimok aberu tokona, Toriku lokilekon ido bu-lalo."

Tobongokini inges ebe, " Emam ayong ekile."

Temari inges, "Ilimu iyong nguna akire, nerai iyakar iyong ngikan, ka ngolo iboyoto iyong ngol tokona meere ngolokon. Angun, alotoma nu, ilimu iyong nguna akire."

Toanyu atyaketait ngina eyai kiding aberu-ngin ka ngisasadotin. Ayeni inges nguna ikamunito nguna ka Akuj akilo atukot ngina angi-sasadotin, ecunakinitai iwapei.

64 Temari inges, "Ekapolon aripu ayong atemar irai iyong ekaduaran." Tolimuni inges, emam isua nyeriamuna tari epei ka alunyar ngikaru ngulu edolito ngamiyai- ngomwon. Nai ikiyeni isua atemar ebunit Emesaya. Ka ani ebuni Inges, ngun ebuni Inges etic." Arai ngin aanyunet ngina Emesaya, narai arai inges Lokoku aitunganan. Temari, "Ngun ebeit Inges etic ngina ebunio Inges. Ipedori iyong araun ekaduaran-keng."

Temari Inges, "Ayong Ngol." Amam idio nabo ngini apedori erwor ngun.

Toatouni inges amot angakipi toem-tooma lore, temari, "Potu, toanyutu etunganan ngolo akalimoki ayong nguna etiyat ayong daadang. Meere-kire lo Mesaya aa?"

Tokona totamunite, abu Inges kiiki etic ngunapei ngun alokisal angibukui.

Ayakatar ngiyudayan ngikaru ngamiyai-ngomwon akiwarit Emesaya, ngikaru ngalipio ngomwon etatamitere nguna ka akebunore, ka nguna abeit Inges etic nginaeyakaunor Inges nege, ka abukipiyo ikec aanyun Inges, kori tar aripun ngun. Ka ani iteyenun Inges alopote angolo igitere ebe abeit, ngina arakar Inges akuwan ngina nyetakani akau anen tonapi nai akuwan ka kiboikin kiding kec, kipiyo ikec aripun ngun, ka tonyarata ikec ngiketicisio ngulu asatan.

65 Tokona, ayakaunere iwon ngikaru ngalipio ngaarei nguna ka akitatam. Ameun ngina alomunia ekanisa ngolo Akatolika, akau angikiakya. Totiyaunetei nai-iwon itoritoi Katolik, Ngiyonanin, ka nguluce dang, totiyaretei natur a Lutha, ka ngina a Wesley, nyo ideuna, ngidinio ngamiyai-ngankan-komwon apotu-totiyaunos kwap, ayakatar ikec ngaturio nu daadang, itatamio.

Tokona abu kiiki, eroko asalunet nyedoluno, ebe epikica ngolo Asodoma ka Gomora epote nabo, "Ikwanginapei ayakatar alorwa a sodoma, ikokinete nenipei ngina ebunio asalunet angirwa, epukun Lokoku aitunganan nabo."

"Toraibo idongit apaki adio ka emam nyakaanyunete Ayong ngakwapin; nai ikianyunete iyes Ayong, anguna kang, Erai alimunet ngina ewoikinit ipeitunganan," Ayakaun ayong kaapei ka iyes, ka tooma kus, akitodol lokisal, nasalunet ka akwap. Ayakaun Ayong kaapei ka iyes." Erai Inges ngolopeingol bien, nakuwarina, ka ngikaru ka ngikaru. Iyanyu iyong aa?

Toanyu iyong, arai asamariat, analimonkin kang angina ngoon, arae Hagar, toanyu, ekabila ngolo ibataritai. Arai Eyudayat Sarah, kori arai asarait. Nai erai Ebukuit Mariya, Ekinyomit ngolo ka a-akabanut, ekinyomit ka Ibrahim ngolo ka a-akabakanut.

66 Iikinitai ebe alorwa anugulu esiodiok alu, ebe, Akuj ngolopei-ngol, Kristo ngolopei-ngol, ebonguni ne ka epukun Inges erai Lokoku aitunganan.

Kaninyo? Erai inges ngolopei-gnol bien, nakuwarina, ka ngikaru ka ngikaru. Arai tocamak inges ngiyudayan ngul alosit ka inaki ikes aanyunet ngina ke Emesaya, ido ani ebuni inges lokisal ngolo ka akitatam-angibukui tokamak ikes alosit anaosou angikaosok (a theology), emam inges ngerauni ngolo iyookino. Iitana inges etic ibore ngini ikwaan, naarae ebala Ebaibul, alotooma Ngiburanian 13:8, "Emam Inges ngiloconokin."

Ka iikinit alotooma Malaki 4, kaapei ka ngakigireta ngunace dang, ebe, alorwa angulu esiodiok, ikwaanikin ekanisa lopite ngolo eyakar nakuwarina, ikwangina eyakara kwap.

Kingolik akwap nakuwarina. Kingolik adoketait ngina a Sodoma. Kingolik amaran ngina ka akwap anakiboisio anguna egilegelia, ka ngiboro ngulu itiyasi. Kingolik ekanisa ka akinyasun ngina eyiai tooma, nguna a Babulon. Kingolik ekec kiyakya, Oral Robert ka Billy Graham.

G-r-a-h-a-m, erae ngina ka ekingaren iwon ayakaunore ekiyakya, neni angikanisai daadang, ngolo eyiai neni ebala h-a-m anasalunet a-ekiro, ikwa Abraham. A-b-r-a-h-a-m erai nganyukutai ngakankaarei. Erai G-r-a-h-a-m ngajukutai ngakan-kapei. Aibo eyiai inges? Eyai Nakwapin. Erai ngikankapei enamba ngolo aitunganan. Asubunio itungananan akolongit angina angakankapei. Nai enamba ngolo angikankaarei erai ngolo ka Akuj.

67 Tokona kingolik iyong ikec alomasi Sodoma. Ka ayakatar kaapei ka ekece-Kiyakya alokwap aina ngolo

irworo neni kec.

Nai-kwana ai eyiai ekinyomit ka Abraham ngolo ka akabakanut? Ai eyiai akece-yanyunet? Ngina abala inges, "Ikwanginapei ayakar alorwa a Sodoma," ebe abu Akuj todoku kwap kidodiun anakuwan aitunganan, ka alimokin Sarah nguna atami inges alotau keng, aloema angolo ayiai kau Keng: aanyunet ngina esidion eroko akwap ngicunyara ka akim.

Ka eyakatar ekanisa akeanyunet ngina esidion eroko akwap daadang ngicunyara, apukan ngina angibukui na ebeit akicunyarario ka akim ka adedengu ka Akuj. Inupit iyong ngun aa? [Temari atukot "Amen."]

Arai Melkisedek-ngol akuwan, awoikina inges Elope alotooma akuwan ngina aitunganan; Ka ekau abunai tonap akuwan. Ka tokona, nakuwarina, erai inges ngolopei-ngol bien, nakuwarina, ngikaru ka ngikaru. Inupit iyong ngun aa? [Temari atukot "Amen"].

Ngai Melkisedek lo, anen, Inges ngolopei-ngol bien, nakuwarina... "Amamkar papa, amamkar toto; Amamkar inges ageunet angirwa, ka amamkar inges ekisal ka akiyar." Ka abu inges kiriamunos ka Abraham, ka alikabila ka aanyunet abu inges kitiya? Ka nabo ngina etanapere inges akuwan, abu inges tema irucakinete nabo ngakiro-ngun eringa asalunet ka apaki. Inupito iyes ngun aa? [Temari atukot, ee, "Amen"] Anupit ayong ngun. ["Amen"]

Elipa.

68 Akuj Ngolominat, anupit ayong ngakigiret, ebe ibala Iyong irai iyong ngolopeingol bien, nakuwarina, ka ngikaru ka ngikaru." Ka kire alotau kang, Ekapolon ayeni ayong atemar eyiai ibore ngini eyapi atakanun. Emam ngapedorit ayong aripun kojokan jik. Akuriana ayong alimun idio bore, Ekapolon. Iyeni Iyong ngitai angikon-ketiyak.

Ka ngapakio ngaai, itoritoi nanyamet neni ibunio iyong kiyakiunia ngiboro, ka kipiyo ngitunga amisiun. Ipurit itunganan Akuj anguna angiboro angulu eumokina angulu itiyai inges, ka erwow nguna eumokina nguna ebeit inges etic, nait esikinito nguna itiyia inges tokona. Ekotenen ananyamet adaadang. Nyo abukipiyoria ngikatolikai aripun ekakwang Patrik ikwa ekaduaran ka Akuj? Nyo a ariata ikec Yoan ngina Arc? Ngina araakar inges akaduran, kicunyasi inges ebi-akapilan. Papa, elunyanarosi jwi-jwi. Iwait iyong anakonyen angikaosok ka ngipirianot. Nai keyanyun dang ibu Yong tolimok ngisasadoti, "Isubusete iyes ngaturukanin nguna angikaduarak, toraibo iyes-pei iwakinete ikec-nen."aKau ka alosit kec toanyunete akec-dyakaret. Ikireito ikec iyong alowaiti a daadang angulu ibuneneo iyong.

69 Elipi ayong, nakuwarina, Akuj, adiopaki ca nabo. Taparac ikilosikini iwon alosit Tucson. Ngiwatin ngulu ka akwap, ka ngireria ngulu ebeit alimonokin. Nai, Akuj Ngolominat, ace-paki eyakas ne ngipeyok ngulu emam ngelimonokina, ka ngeanyuna inges itodiar.

Ikwangina ekengisitor ayong iyong anageunet. Ngina aponiata ngikasiomak-ngul; Cleopas kaapei ka lokonekeng, epote alo Emmaus, elosete alorot, ka ibu iyong totubun anamoni ka togeuni erwor ka ikec, akau ngina ka ayarun, tolimonok iyong ikec. Kan-nyo, abu tema, "Ngibangiok, ngulu iyapete-ngitai. Nyiyenete iyes atemar eitana Kristo kisikanai ido toloma nai nasirkeng aa?" Naikeyanyun dang abujik kipiyo ikec aripun ngun. Apaaran daadang alosete ikec ka iyong, nai emam pa ikiyenunito ikec iyong. Nai ani ewariuni...

Buni akuwar, apotu ikec ikimaimaa iyong alomun-tooma. Ngina alomariata ikec nagule ngini cici togolokis epuke, ibunai iyong kitiya ibore ngini ibu iyong kitiya eroko akibubukinio kon, ka apotu nait oriput atemar Kristo ayiaru. Apaki ngina edit kilodari iyong yaye akaten ka toekari. Atipei tolimokinetei ngikasiomak, "Ayaru Ekapolon kire!"

Akuj papa, ayong ebe eroko iyong iyari. Ayeni ayong ikotenen. Ka itogogong Iyong nenikosi ngapakio nguna alalak. Kitiyakinai isua nabo, Ekapolon? Arai keriamunitai isua ajokis anakonyen kon, Tocamak totakanut nabo. Arai ayong ekonketiyan; ludalu erai ngikon-ketiyak anege. Ekapolon, nyipoidaunete nguna alimu ayong neni...apeikirot ca bon ngina ilimuni iyong iloit nguna erwor ayong alotooma ngakuwarisia ngakan, kori ngalimonokineta ngakan. Kedepasi, apeikirot bon anenikon. Ngirworikini iyong, Ekapolon, kotere ngitunga eyenunete atemar ikilimok iyong ayong nguna akire aa? Tokorakinai, Akuj. Elipi ayong alokiro a Yesu, nugu nabo. Amen.

70 Tokona, emam ngakayeni ayong iyes. Ayeni ayong ngicetunga. Ayeni ayong edya lo ngolo iboi anege. Ayeni ayong Bill Dauch iboi ainaa. Acamit ayong...Eyai ne lokaato Blair, Rodney Cox. Etiono akitere ama.

Lowai logo, alorwa alu tokona emam nyete ayong idiotunganan, ngini. Kire ayeni ayong.

Ngiai anege eyenete ebe arai ayong epeyonon anenikec? Kikyasi ngakusikan, ngini ebala ebe emam ngayeni ayong ngadi nguna ikitapito iyong, kikyasi ngakusikan alowaitin aluyare.

Ngai anege eyakatar ka ationis, kori idio bore ngini iyeni iyong atemar emam ngayeni ayong ngadi?

Kikya ngakonikan.

Tokona, epedori ka akileleba, erai ibore kire ngini etiono ayong ayenut ngadi nguna ikitapito iyong. Angun, nai, iitana potu anapukokino angina a Ekuwuam.

Anguna akalimokinia ayong iyees ageun ngakuwarisia nu daadang ka nakuwarina, ebe emam Inges nyetwanit; eyai Inges ne, ka iikinit akitiya ngunapei ngun. Ka iikinit atemar ebunit apaki alorwa angulu esidiok, ikwangina alo Malaki 4 ka ikwapei eyakar Ekakwang Luka, ebe etakanuni Inges nabo enapit akuwan alokiding ngina angiketunga ka etic ngiboro ngulu ikwaan, ka apukun ibore nginipei, aanyunet ngina EMesaya. Ngiai eyenet ngun, iyees ngikasiomak Ebaibul, iyenete iyees atemar erai ngun nguna akire aa? Tema, "Amen." [Temari atukot, "Amen."] Iitana ngun aneni angikasiomak Ebaibul.

Tokona, ayeni ayong atemar erai ngun egelakina alotunga angarwa anu, nai erai ngun nguna iyookino. Nges apolou ngina paayeniata ikec Yesu ngolo a Nasaret. Ayenete ngakitatameta nguna angikanisai kec nai emam paayenete Inges. Nai abu Inges lopite ngolopei erworitor Ebaibul; meere ngolo ekaoson ngolo ka asiomit, meere esasadoti. Abu Inges bu ikwa ekaduran, ka apotu ngulu ngikeng tongero akijaun Inges.

71 Tokona, kerae kepedori Akuj akiricakin akirot keng, ka kerae kapedori ayong dang...epedori akido neni aidiotunganan angini ayeni ayong, anen abuni ayong alemun idiotunganan ice ayong ice. Toanyu eitanit ayong itunganan ngini emam nyayeni ayong. Ka akacamit ayong iyong akilip.

Tokona, kingolik, ayai aberu apeipak ngina ayakatar ariebo. Abu kithithiaa ngikethilinga lomurok; nai amam ibore ngini ajokan ngini aponi kitiyakina inges. Ka abu inges tolimu alotaukeng, "Arai katap ayong elou a etunganan angol, angaleuni ayong." Itamunito iyees eemut ngolo aa? Asio apotu nai ikec daadang kijukanasi inges akikutor kau, nai abu inges kiima tooma akitodol ngina atapia inges ekelou, abu tobongo ka akiboikin.

Tokona topupok kojokan. Anen ngina etiyakinia Inges ngun, ngina etiyakinia inges ngun, abu Yesu tobobong tema, "Ngai akatap Ayong?"

Kan nyo, abu ekyakya Petero kiretak Inges. Acepaki kelimunit inges ibore ngini ebi, Ekapolon, nyilimu ibore ngini ikoni nen. Etemarete ngitunga eyiai ibore erono anenikon. Narai, ngina ingisia iyong ikec akinyam akonikuwan ka akimat ngaokot kon, apotu temasi eyiai ibore emunaara anenikon. Ka ibala iyong ebe ngai akatap ayong? Kan nyo, atukot daadang ikiminimini iyong."

Temari Inges, "Ee, nai apup ayong apedor enyouni anenikang." Arai ngin atapio nginagela. Tokona, eyeni idiotunganan atemar erai apedor "agogongu." Apalagu Ayong; Anyou agogongu anenikang."

Ka abu Inges kitek atukot akitodolo ngina ariamunia aberu ngina cici, ka abu tolimok Inges ationis ngina atapit alel ngina angaokot. Ka abu inges topup anakuwankeng atemar ajongo. Kire ngun aa, "Ikitangaleu iyong akoninupit."

Tokona, akirot ngina angayonani nanen eraai sozo, ngina erai akepolou ebe "ikiteyari," anakuwan kori alokuwuam, ikwan. "Ikiteyar" Inges. Erai Inges-Erai Inges ekoniketeyaran.

72 Tokona, arai kerai Inges ngol bien, ka epite ngolo abu Inges kitiyator, akitogogong atemar ayiai Inges kidding ngina angitunga, abu Emesaya kiiki; ka arai ngol epite ngolo edodiunor Inges, ka eikinit alobaibul, ebe itiyiai Inges ibore nginipei tokona; nyepedori mono kona Inges etic ngunapei aa?

Ibala iyong, nguna ka akitangale ngikadiekak aa?" Ee!

Ngiburanian,ebala Ebaibul ngolosek aroko ayong asiomi ebe, "erai Yesu Kristo tokona eyoko sasadoti ngolo apolon ngolo epedorete ngayok palagusio akitap." Ngai eyenete ngun? [Temari atukot, "Amen."] Elimunit Ebaibul ngun. "Erai Inges tokona Esasadoti ngolo epedorito ngayokopalagusio akitap." Arai naikerai Inges Esasadoti ngolopei ngol, kerai lopite ali itiyaa Inges tokona? Kitiya Inges lopite ngolo etiyatorInges kolong, arai kerai Inges Esasadoti ngolopei ngol. Tokona ipedori iyong..

Emam ngarai ayong ekus Sasadoti ngolo apolo Apolon. Ipedorete iyees akitap ayong, ka ikwaanikin ka ngina itapia iyong ekonikile, kori lokaatokon,kori idio, etunganan.

73 Nai tocamak akoninupit totap Inges, ka kingolik nguna etakanunete. Tokona, araikarai ayong eketiyan ka Akuj ka akalimok ayong iyees nguna akire, itogogongi Akuj ngun erai nguna iyookino. Ka itogogogete nguna atemar eyari Kristo nakuwarina, ewoi anege.Nguna akire ngun aa? [Temari atukot, "Amen."]

Kingolia idiotunganan neni ka Akuj, ka tolim tema ebe, "Akuj, emam nyakayeni ayong ekile lo. Emam nyeyeni ekile lo idio bore ngini akatapit ayong. Arai ayong epeyonon anenikeng. Nai acamakini ayong akanupit itotap Iyong, Ekapolon. Ka iyeni Iyong nguna akatapito ayong, Ekapolon. Iyeni Iyong ngunakang daadang. Iyenete iyees atemar ngai ayong, lopite ngolopei iyenia Iyong Petero, lopite ngolopei iyenia

Iyong Natanel, ikwangina iyenia Iyong ationis ngina ayiai naberu ngina ayakatar ationis ngina ka alel angaokot. Ka akalimoki ayong etunganan lo atemar Iyong ngolopei ngol bien, nakuwarina, ka ngikaru ka ngikaru." Angun nai Ekapolon tocamak akanupit ikitap Iyong. "

Ka arai kitiya Inges ngun, ka akitogogonget ngina akire, ngiyai enupete angikecetai daadang; arai kitiyak Inges ngun neni a apei bon, kori ngiarei, kori lotunga ngiuni, anguna angithudai aa? [Temari atukot, "Amen."] Ikisirereng Akuj.

74 Tokona, Papa Akuj, emam nu anakan a idio tunganan. Erai nu nguna alokuwuam bon. Angun elipit ayong ikingarak Iyong ayong tokona, Ekapolon. Ayai ayong nakankon. Kitiyakinai ayong nguna itami Iyong atemar eketemokino ayong alokiro a Yesu, Amen.

Tokona, nyiyalolong. Kitasionokin, topatanik ka alimun, "Ekapolon, ekejaanakini ayong Iyong. Ka erai ngun nguna akire, ebe, araibon katap ayong ekonilou, ido kirwor Iyong alotunganan angol. Nguna eketogogokinete ayong atemar nguna akire nguna alimunit inges." Iyookino ngun aa?

Ngiai eyanyunito epikica ngoloka akica angin? Iriamit akwap daadang, angina kibois. Aya ngikaosok ka adaut akipim ngun, nakiboisio daadang. Tokona, eyiai inges nege tokona; ngolopei erworit nguna etapito nguna a ekiitanu ka akilak, ngolopei ayiai moru, kiloilook ngimoru alokau-aina, ngolopei-ngol eyiai natiyaret ka angolol alokaru 33, ngolopeingol bien, nakuwarina, ka ngikaru ka ngikaru. Emam inges ngiloconokin.

75 Tokona, eyiai aberu, ka aripu inges atemar eyiai bore ngini etiyakin. Ebe eyiai akica kidyama keng. Iboi inges anege, enapit esweta ngolo aliban, kori ecekabila. Emam nyayeni ayong aberu. Atamakinit ayong ikirai iwon ngipeyok neni anginice ka nginice. Nguna akire ngun. Inupit iyong atemar eyiai ibore ngini icamit iyong, ka inupit iyong atemar akalimokini ayong Akuj akontionis aa? Ka arai kitiyaki, toyeni nai atemar erai alotooma apedor a ekuwuam, narai emam nyakayeni ayong iyong. Ka ngun daadang lokuwuam eripunere.

Ka elomuni alopote angolo itamia iyong atemar erai. Ipedori iyong ariyor lowai ngolo a Esasadoti, tonyara "Satan," kori ipedori iyong akiri lowai ke-ekanupan ka tonyara "Akuj." Ediopite daadang ngolo inupitor iyong, erai-nen ebunio ekoniroipit.

Arai kaka-pukoki ayong Akuj akonitionis, icamuni iyong inges araun akonimooki anguna ka akonitionis aa? Emam nyayeni ayong akonitionis. Nai ayeni ayong, ka iyeni iyong, ebe eyiai ibore ngini elosi-kingaren.

Ka tokona kimiek okolimok epite ngolo ipupio iyong, anen nai iyenuni iyong: ekibuthe, abobou, ka akipup alacakina. Ete ayong jik kojokan. Erai akica-ngin, ngina kipurat ipuna ana beru.

Ka isicanit inges ariebo ngina ka akook. Erai ibore ngini epoloe, ebi, alotooma akooki keng. Emam nyerai inges ngina-ane. [Temari nakaato, "Kire"] Emam. Meere ca ilwana iyong anege aa? Ibunit iyong alo Wisconsin. Nguna akire-ngun aa? Kire. Ingaleu iyong tokona. Ikitangaleu iyong akon inupit.

Tolimokinai tokona ngini abu aberu totap? Arai ayong ngamitai ngatomoniarei aneni keng. Abu inges totap Yesu Kristo, Esasadoti ngolo Apolon. Inupito iyeg ngun aa?

76 Ete ayong aberu ngina abu ayong esirworik. Aberu-na, ete ayong inges, narai emunikinit inges akilip anguna a kile. Akalimokinit inges ayong atemar ayakatar inges ekile. Ka emam nyelimokina inges ayong nguna etapito inges.

Nai erai eke-kiro Waldrop. Ebunit inges alo Phonix. Eteyarunio inges alokatwak, ka abu eke dokito bu ka x-re ka kidodiu ekansa alotooma etau-keng. Abu inges totwana aloderes angolo ka akilipanakin. Awoyau ani aya ationis-ngin Waldrop? Ngikaru ngitomon angikanikauni kau, ka iboi inges anege nakuwarina, ayenaanut ngina eyari. Ebunit eke dokito dang nakimor, tema, ekokini aberu eyari ai? Nai inges bo-ngin, ka emam adio aanyunet aneni-keng.

Ayau inges ice-tunganan, ka ilipi inges anguna-keng. Eyiai inges atwanare tokona, kan ariebo ngina ke-esukari. Ayeni ayong ngun, tokona. Nai anguna iyakar iyong nakilip...nyayeni ayong atemar ngai inges, aberu a Waldrop.

Ebunit inges alo Missouri, ka erai eke-kiro Malim Cooper. Nguna akire ngun. Tokona, inupit iyong, ebe ilosi iyong lore ka tongaleu, malim. Erai ca-ngunakon, arai kinupi iyong ngun.

77 Eyiai aberu nege, ithicanit inges ariebo ka asma, ngina atyonon. Mam nyerai inges ngina anege. Iboi inges anatukot, ka amaga. Ekamu ba inges...emam nyerai inges ngina anege. Ebunitingeso Georgia. Aberu a Mckenny. Inupit iyong ka ekonitau daadang, ka inupit iyong atemar ikitangaleuni iyong Akuj aa? Towuo, arai kirai iyong epeyonon anenikang kakire ngun. Ikitangaleu iyong Yesu Kristo. Inupit iyong aa?

[ Amulen lokaato Buranam atukot.]

Alokau kang, eyiai ekile ngolo iboi alokau kang. Eyiai inges arucokin ka Akuj. Ka nyo-iitanit inges, eyakatar inges ikoku ngini eyakarari aryebo ngina ke-etau. Ka eyiakar inges eguriguri lotau-keng, abu edokito tema. Ka erai ekiro ke-ekile angol Malim Cox. Malim Cox, tonyou towo. "Ka abu inges tolomok Sarah nguna atami inges, alokaku keng."

[Torubak Lokaato Buranam emulenit atukot]

Anakiriamet angididinga angikicolongo, kaku iwadio cici, eyiai ekile erai meere nege ebunitor, nai erai Mexiko. Emam nyaa-nyunitor ayong inges, anakiyar. Ete ayong, ka eyiai inges kau kang. Ebunit inges alo Mexiko. Ka eyakatar inges apese ngini eyiait ngaketameta, ka eyiai ibore ngini esecakina anakituk keng. Apapangu a kituk keng inges ationis. Ka erai ekiro a ekile Malim West. Ipedori iyong anyoun akiwo, Malim. Arai ayong epeyonon aneni keng, nai itangaleuni Akuj ikoku-en.

78 Inupit iyong tokona ka ekonitau adaadang aa? [Temari atukot, "Amen."] Ngai alokiding kus enupito ka ngikecetai daadang? ["Amen."] Tokona, meere mono Yesu ngolopei ngol bien, nakuwarina, ka ngikaru ka ngikaru aa? ["Amen."] Icamunit iyong Inges ikwa ekoni-kalakunan aa? Kikya akonikan. ["Amen."] Inupit iyong tooma keng ikwa ekoni-ketangalon aa? ["Amen."]

Anege, eyiai itunganan nege, ngini emisit kori ice bore, eperi alokitaada.

Ikipupete iyes ayong anaiti angina ikeunere ngitoilon aa? [Ya Lokaato Buranam aiti ngina ikeunere ngitoilon ka torotokini lokisal ka alitaare akisirwor aberu ngina aperi alokitaada angika-diekak.] Emam nyakayeni ayong iyong. Irai ca iyong aberu ngina iperi aina. Arai opedori ayong akitangaleuni iyong, ketiyak ngun. Emam nyapedori ayong akitangaleun iyong.

[Togeuni ekile akigworo.] Erai ekile eleliani, etangaleun ikokukeng.

Emam nyakayeni ayong iyong. Irai iyong aberu, ka arai ayong ekile. Ngina ka ekingaren iwon akiriamun-na anakiyar, atamakini ayong. Ngitunga-lu...? Ngulu ikiyaunete iyong. Ka alacakina, ngina ke ekingaren kon na-anege; ikiyaunio iyong tooma. Ibunit iyong aneni alwanan. Ikimukorit iyong etorube ngolo ka atwanare. Iyakatar iyong ekansa. Meere amisit. Erai kan ca. Emam nguna epedorete ngidokitoi akitiyakin iyong. Erai kire. Ka ebeit iyong atwanare; emam nguna epedorete ngidokitoi akitiyakin iyong.

Apeikolongit ayakasi ngika atapon ngiuni lokidor a Samaria. Temasi ngika atapon ngul ebe, "Nyo iboyere iwon anege akitodol ngina ikitwakya iwon?" Anguna a riebo daadang, akimaade akitodol natwanare, ka akinyam ngidwe anginice ka nginice. Temasi ikec, "Arai ikilot iwon nakamibi angiyokomoi, ngulu asiria; arai kikiyara iwon, ikilosu iwon atwanare, keya ngun dang. Ka arai ikiteyara iwon, ikiyari iwon." Apotu yaasi arerengu ngin. Ka anguna ka anupit angin, mam ngiteyara ikec bon make nai atukot daadang.

Tokona, ilosi iyong atwanare arai kiper iyong aina. Nai emam nyikilimokinitai iyong alosit nakambi angimoi. Nai ikijaunitai iyong kai a Papa,...?

79 Iyai iyong atwanare kan ekansa. Emam nyipedori iyong akiyar alokinga Akuj. Emam nyirai iyong ngolo alore alo. Emam nyibunit iyong alodiye ane. Ibunit iyong aneni alwanan. Ibunit iyong alo Milwaukee. Kire ngun. Iyookino ngun. Aanyunitor ayong ere ngol. Ayeni ayong. Iyookino ngun.

Inupit iyong aa? Icamuni aa? Arai kicamuni iyong, nyimitak tar kupalag iyong, tar ikijukitai ekitaada, anupit ayong, anationis kon, Ka anyouni ayong alokiro a Yesu Kristo. Ka adakun ekitaada ngol ka alosit lore, ka oyar anguna ka akibuses ka Akuj. Ikirimaari iyong ayong, ikwa ekaduanan ka Akuj aa? Tonyou ka tolot lore. Tongalee. Tokona Nyikuriana. Tonyou alokitada; ikitangaleuni iyong Akuj. Toanyu?

Toting idiotunganan inges ikotere inges tonyou toriamu agogongu. Inupit iyong Akuj aa? Toesikisi inges toriamu adiogogongu; engaleuni inges. Ikec ngun, nakaato. Inges ya, alokiro a Ekapolon Yesu!

Onyoutu iwon epurokisi Akuj. Inges ngolopei ngol bien, nakuwarina, ka ngikaru ka ngikaru!

Toloto, ka ikiterereng iyes Yesu Kristo.



[www.messagehub.info](http://www.messagehub.info)

Ngalimonokineta nguna a  
**William Marrion Buranam**  
"...alorua angulu ke etoil..." Apuk. 10:7